

संक्षिप्त समाचार

भारत ने इंग्लैंड को 4 विकेट से दूसरा वनडे हराया
सीरीज में 2-0 की बढ़त, कप्तान रोहित की सेंचुरी; जडेजा को 3 विकेट



बढ़ता राजस्थान

कटक (एजेंसी)। भारत ने इंग्लैंड को दूसरे वनडे में 4 विकेट से हरा दिया। इसी के साथ टीम ने 3 मैचों की सीरीज में 2-0 की अजेय बढ़त भी ले ली। कटक के बाराबती स्टेडियम में रविवार को इंग्लैंड ने बैटिंग चुनी। टीम 49.5 ओवर में 304 रन बनाकर सिमट गई। भारत ने 44.3 ओवर में 6 विकेट खोकर टारगेट हासिल कर लिया। भारत से कप्तान रोहित शर्मा ने 32वां वनडे शतक लगाया, उन्होंने 119 रन बनाए। शुभमन गिल ने 60 रन बनाए। रवींद्र जडेजा ने 3 विकेट लिए। इंग्लैंड से जो रूट ने 69, बेन डकेट ने 65 रन बनाए। जैमी ओवर्टन को 2 विकेट मिले। तीसरा वनडे 12 फरवरी को अहमदाबाद में खेला जाएगा।

2025 की जनवरी इतिहास में तीसरी सबसे गर्म

20 दिन बाद गर्मी शुरू होगी; बसंत महीना छेड़ हुआ, पहाड़ों में बर्फवारी 80% तक कम



बढ़ता राजस्थान

जम्मू/नई दिल्ली (एजेंसी)। क्लाइमेट चेंज के चलते देश में सर्दी का असर कम होने लगा है। गर्मी जल्दी शुरू हो जाएगी। मौसम विभाग के महानिदेशक डॉ. मृत्युंजय महापात्र ने कहा, 'फरवरी के आखिरी हफ्ते यानी 20 दिन बाद तापमान इतना बढ़ चुका होगा कि गर्मी का अहसास होने लगेगा।' इस साल जनवरी का महीना इतिहास में तीसरा सबसे गर्म रहा। देश में जनवरी महीने का सामान्य औसत तापमान 18.04 डिग्री सेल्सियस रहता है। इस बार सामान्य से करीब 1 डिग्री ज्यादा रहा। आमतौर पर पहले फरवरी मध्य से अप्रैल की शुरुआत तक 45-60 दिन सर्दी-गर्मी नहीं सताती थी। यह मौसम बसंत का होता है।

जयपुर में मकान पर कब्जा करने वाला युवक गिरफ्तार

बढ़ता राजस्थान

जयपुर। जयपुर की भट्ठा बस्ती थाना पुलिस ने 1 साल से मकान पर कब्जा कर रहे भूमाफिया को गिरफ्तार किया है। पुलिस ने यह एक्शन सीएमओ से मिले निर्देश पर किए। पीड़ित सीएमओ में अपनी शिकायत लेकर गया तो इस पर तत्काल कार्रवाई के आदेश होने पर पुलिस ने आरोपी भूमाफिया को गिरफ्तार किया। पीड़ित राजेश कुमार निवासी जयपुर निवासी 216 शिल्प कॉलोनी झोटावाड़ा ने कई बार पुलिस को लिखित रिपोर्ट दी।

बढ़ता TOON!



पीएम मोदी फ्रांस की एआई समिट में शामिल होंगे

यहां एआई इस्तेमाल की गाइडलाइन तय होगी; आज फ्रांस दौरे पर होंगे रवाना

बढ़ता राजस्थान

पेरिस (एजेंसी)। प्रधानमंत्री नरेंद्र मोदी सोमवार 10 फरवरी को फ्रांस दौरे पर रवाना होंगे। यहां पीएम मोदी 11 फरवरी को फ्रांस के राष्ट्रपति एमैनुएल मैक्रॉन के साथ पेरिस में आयोजित आर्टिफिशियल इंटेलिजेंस समिट की सह-अध्यक्षता करेंगे। इसमें दुनिया भर के लीडर्स और टेकनॉलॉजी एक्सपर्ट्स एआई की गाइडलाइन तैयार करेंगे। इस कार्यक्रम में आर्टिफिशियल इंटेलिजेंस

के बेहतर इस्तेमाल और खतरों को नियंत्रित करने पर चर्चा होगी।

इससे पहले यह समिट 2023 में ब्रिटेन और 2024 में साउथ कोरिया में हो चुकी है। फ्रांस के राष्ट्रपति मैक्रॉन ने इस समिट को लेकर कहा-यह समिट ऐसे वक्त में हो रही है जब कई लोग एआई की अंतरराष्ट्रीय प्रतिस्पर्धा में खुद को स्थापित करने की कोशिश कर रहे हैं। यह खेल के नियमों को तय करने के बारे में है। एआई को कानून के दायरे में लाना जरूरी है।

समिट में 80 देशों के अधिकारियों और सीईओ हिस्सा लेंगे

अमेरिका से उपराष्ट्रपति जेडी वेंस और चीन से राष्ट्रपति शी जिनपिंग का एक विशेष दूत भी इस बैठक शामिल होगा। वहीं, इंडिया की अध्यक्ष उर्सुला वॉन डेर, जर्मन चांसलर ओलाफ शोल्ट्स, कनाडाई प्रधानमंत्री जस्टिन ट्रुडो, हङ्कङ्गआई के सीईओ सैम ऑल्टमैन, और गूगल के सीईओ सुंदर पिचाई समेत 80 देशों के अधिकारी और सीईओ भी हिस्सा लेंगे। इस समिट में टेक्ना के सीईओ इलॉन मस्क और चीनी एआई डीपसीक के फाउंडर लियान्ग वेनफेग का शामिल होना फिक्स नहीं है। सभी ग्लोबल लीडर्स और एक्सपर्ट्स के लिए फ्रांस के राष्ट्रपति के आवास एलिसी पलेस में डिनर का आयोजन होगा।



जयपुर से बेंगलुरु की फ्लाइट पांचवें दिन भी हुई रद्द

एयरपोर्ट पर पैसेंजर्स हुए परेशान, 11 फरवरी से फिर होगा संचालन



बढ़ता राजस्थान

जयपुर। बेंगलुरु जाने वाले पैसेंजर को जयपुर एयरपोर्ट पर परेशान होना पड़ रहा है। इंडिगो एयरलाइंस की बेंगलुरु जाने वाली फ्लाइट रविवार को लगातार पांचवें दिन भी आखिरी वक पर रद्द हो गई। इसके बाद फ्लाइट के टिकट्स बुक करने वाले पैसेंजर्स को परेशान होना पड़ा। हालांकि एयरलाइंस कंपनी द्वारा सभी को रिफंड दिया गया है। आखिरी वक पर फ्लाइट कैसिल होने की वजह से काफी यात्री अपने निर्धारित वक पर गंतव्य तक नहीं पहुंच सके। जयपुर से बेंगलुरु के लिए टिकट बुक करने वाले रौशन सैनी ने बताया कि इंडिगो एयरलाइंस द्वारा आखिरी वक पर टिकट कैसिल किया गया है। इसकी वजह से मैं बेंगलुरु निर्धारित वक पर नहीं पहुंच पाऊंगा।



मणिपुर के सीएम एन बीरेन सिंह ने इस्तीफा दिया

दिल्ली में शाह से मुलाकात के बाद फैसला; राज्य में 21 महीने से हिंसा जारी

बढ़ता राजस्थान

इम्फाल (एजेंसी)। मणिपुर के मुख्यमंत्री एन बीरेन सिंह ने रविवार शाम अपना इस्तीफा गवर्नर को सौंप दिया। गवर्नर अजय कुमार भट्टा ने इस्तीफा स्वीकार कर लिया है और बीरेन सिंह से कार्यवाहक मुख्यमंत्री के तौर पर पद संभालने के लिए कहा है। बीरेन सिंह पर राज्य में 21 महीने से जारी हिंसा के चलते काफी दबाव था। विपक्षी पार्टियां भी लगातार एनडीए से इस मुद्दे पर सवाल पूछ रही थीं। इस्तीफे का फैसला लेने से पहले बीरेन सिंह ने रविवार सुबह केंद्रीय गृह मंत्री अमित शाह से दिल्ली में मुलाकात की थी। नए मुख्यमंत्री पर फैसला एक-दो दिन के भीतर लिया जाएगा।

आईटीएफएल ने कहा- बिरेन सीएम रहें या नहीं, हमारी मांग अलग प्रशासन की कृकी समुदाय की संस्था आईटीएफएल के प्रवक्ता गिन्जा वूलजोंग ने कहा- बीरेन सिंह ने मणिपुर विधानसभा में अविश्वास दिया। गवर्नर अजय कुमार भट्टा ने हाल ही में उनका एक ऑडियो टेप लीक हुआ था, जिसका संज्ञान सुप्रीम कोर्ट ने लिया है। ऐसे में अब भाजपा के लिए भी उन्हें बचना मुश्किल लग रहा है। बिरेन चाहे मुख्यमंत्री रहे या नहीं, हमारी मांग अलग प्रशासन की है। मैतेई समुदाय ने हमें अलग किया है। अब हम पीछे नहीं हट सकते। बहुत खून बह चुका है। एक राजनीतिक हल ही हमारी मुसीबत का समाधान कर सकता है। कृकी समुदाय अलग प्रशासन की मांग को लेकर अब भी जस का तस कायम है।

राहुल बोले- पीएम को तुरंत मणिपुर जाना चाहिए

एन बीरेन सिंह के इस्तीफे के बाद राहुल गांधी ने कहा कि हिंसा, जान-माल के नुकसान के बावजूद पीएम मोदी ने एन बीरेन सिंह को पद पर बनाए रखा। लेकिन अब लोगों की तरफ से बढ़ते दबाव, सुप्रीम कोर्ट की जांच और कांग्रेस के अविश्वास प्रस्ताव की वजह से एन बीरेन सिंह इस्तीफा देने को मजबूर हो गए। टीवीटर पोस्ट में उन्होंने कहा कि इस वक्त सबसे जरूरी बात यह है कि राज्य में शांति बहाल की जाए और मणिपुर के लोगों के घावों को भरने का काम किया जाए। पीएम मोदी को तुरंत मणिपुर जाना चाहिए, वहां के लोगों की बात सुनी चाहिए और यह बताना चाहिए कि वे हालात सामान्य करने के लिए क्या योजना बना रहे हैं।

बीजेपी प्रदेशाध्यक्ष बोले- कांग्रेस को फिर हिंदू याद आने लगे

गहलोट के बयान पर कहा- उन्होंने मंदिरों पर टैक्स लगाया, मस्जिद-मदरसों को बंद करने का काम किया



बढ़ता राजस्थान

जयपुर। बांग्लादेश में हिंदुओं की हत्या के मामले में पूर्व मुख्यमंत्री अशोक गहलोट के बयान पर पलटवार करते हुए भाजपा प्रदेशाध्यक्ष मदन राठौड़ ने कहा- दिल्ली चुनावों में करारी हार के बाद अब कांग्रेस नेताओं को एक बार फिर हिंदू याद आने लगे हैं। दिल्ली चुनावों में तुष्टीकरण के चलते धर्म विशेष को खुश करने के लिए इतने दिन किसी भी कांग्रेस के नेता के मुंह से बांग्लादेश हिंसा पर एक शब्द नहीं निकला। उन्होंने कहा- कांग्रेस ने हमेशा मस्जिद और मदरसों को आगे बढ़ाने का काम किया है। इन्होंने मंदिरों को किसी भी प्रकार का सहयोग करने का काम नहीं किया। उल्टा मंदिरों पर टैक्स लगाया है। मंदिरों को जो आय होती थी, उसे भी

सरकारी खजाने में जमा करने का काम किया है। भाजपा प्रदेशाध्यक्ष ने कहा- हम सभी धर्मों का सम्मान-आदर करते हैं, सबकी भावनाओं का सम्मान करते हैं। अल्पसंख्यकों की भावनाओं का भी हम सम्मान करते हैं। मैं मुख्यमंत्री भजनलाल शर्मा को धन्यवाद देना चाहता हूँ, जिन्होंने पुर्जायों का मानदेय बढ़ाने का काम किया।

भाजपा प्रदेशाध्यक्ष का केजरीवाल पर बड़ा आरोप

मदन राठौड़ ने कहा- असत्य ज्यादा दिन नहीं चल सकता है। अज्ञा हजारों के आंदोलन से केजरीवाल पैदा हुए थे। उन्होंने अज्ञा हजारों को साइड लाइन करके लोगों की भावनाओं को कब्जे में ले लिया। देश को यह दिखाने की कोशिश की कि हम सच्चा प्रशासन देंगे। वो खुद धधधध में डूब गए।

किसान के हाथों में राजनीतिक ताकत और आर्थिक योग्यता है उसे किसी की मदद का मोहताज नहीं होना चाहिए : उपराष्ट्रपति



बढ़ता राजस्थान

चित्तौड़गढ़ (नि.स.)। उपराष्ट्रपति जगदीप धनखड़ ने कहा की किसान दाता है और उसे किसी की मदद का मोहताज नहीं होना चाहिए। चित्तौड़गढ़ में अखिल मेवाड़ क्षेत्र जाट महासभा को सम्बोधित करते हुए उपराष्ट्रपति ने कहा, किसान की आर्थिक व्यवस्था में जब उत्थान आता है तो देश की व्यवस्था में उद्धार आता है। बाकी किसान दाता है, किसान को किसी की ओर नहीं देखना चाहिए, किसी की मदद का मोहताज किसान नहीं होना चाहिए, क्योंकि किसान के सबल हाथों में राजनीतिक ताकत है, आर्थिक योग्यता है।

उन्होंने जोर दिया। 25 साल पहले हुए जाट आरक्षण आंदोलन के दिनों की याद करते हुए उन्होंने कहा, मैं यहाँ 25 साल बाद आया हूँ, 25 साल पहले इसी जगह पर एक बहुत अच्छा काम हुआ था। सामाजिक न्याय की लड़ाई की शुरुआत की थी, जाट और कुछ जातियों को आरक्षण मिले। यह शुरुआत 1999 की थी, समाज के प्रमुख लोग यहाँ उपस्थित थे। मैं भी उनमें एक था। हमने इस पवित्र भूमि, देवनगरी, मेवाड़ के हरिद्वार में संरचना की, कार्यसिद्धि मिली और आज उसके नतीजे देश और राज्य की प्रशासनिक सेवाओं में मिल रहे हैं। उसी आधार पर, उसी सामाजिक न्याय पर, उसी आरक्षण पर जिनको लाभ मिला है, आज वो सरकार में प्रमुख पदों पर हैं। उनको मेरा आग्रह रहेगा; पीछे मुड़कर जरूर देखें और कभी नहीं भूलें-इस समाज के सहयोग की वजह से, इस समाज के प्रयास की वजह से हमें सामाजिक न्याय

मिला। जब भी कोई आंदोलन होता है, खास तौर से आरक्षण से जुड़ा हुआ। लोग आवकित हो जाते हैं, हिंसक हो जाते हैं, और कई दुर्घटनाओं के शिकार हो जाते हैं। पर इस पावन भूमि पर मेरा सिर गौरव से ऊंचा है, छाती चौड़ी है, कि हमारा आंदोलन सामाजिक न्याय का दुनिया के लिए सबसे बड़ी मिसाल है। कहीं कोई अव्यवस्था नहीं हुई, कहीं कोई हिंसा नहीं हुई। किसानों से कृषि विज्ञान केंद्रों का लाभ लेने का आग्रह करते हुए उन्होंने कहा, किसान को मदद करने के लिए 730 से ज्यादा कृषक विज्ञान केंद्र हैं। उनको अकेला मत छोड़िए, वहाँ पर जाएँ और उनसे कहिए-आप हमारी क्या सेवा करेंगे? नई तकनीकों का ज्ञान लीजिए, सरकारी नीतियों की जानकारी लीजिए। तब आपको पता लगेगा कि सरकार ने आपके लिए खजाना खोल रखा है, जिसकी जानकारी आपको नहीं है।

Rajdhani Battery

Deals in:

All Vehicle Battery, inventor & Inverter Batteries & SMF Batteries

Mohd. Islam
9314625427

Mohd. Nasir
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

सम्पादकीय

अवैध प्रवासियों की बेहूदा तरीके से वापसी जुड़े सवाल

3 की रूट यानी गैरकानूनी तरीके से अमेरिका गये करीब 200 भारतीयों को राष्ट्रपति डॉनल्ड ट्रंप ने जिस असुविधा एवं अपमानजनक तरीके से अपने सैनिक विमान से बलपूर्वक भारत भेजा है, उससे अनेक प्रश्न खड़े हुए हैं। बेहतर भविष्य की तलाश में आए अवैध प्रवासियों को बेहूदा तरीके से खदेड़ा जाना विडम्बनापूर्ण एवं दुर्भाग्यपूर्ण है। पूरे विश्व को लोकतांत्रिक मूल्यों एवं मानव अधिकारों की नसोहत देने वाले अमेरिका ने जिस तरीके से विभिन्न देशों के कथित अवैध प्रवासियों को उनके देश भेजने की कार्रवाई की है, उस पर अनेक देशों ने आपत्ति जताई है। भले ही भारत ने इसे मुद्दा बनाने से परहेज करते हुए राजनीतिक कूटनीति की दृष्टि से ठीक किया हो, लेकिन भारत लौटे अप्रवासियों की चिन्ता एवं दर्द को समझना भारत-संस्था की प्राथमिकता बननी चाहिए। सुनहरे सपनों की आस में जीवनभर की पूंजी दांव पर लगाकर व एजेंटों को लाखों रुपये लुटाकर अमेरिका पहुंचे युवाओं ने सपने में नहीं सोचा होगा कि

उन्हें अपराधियों की तरह वापस उनके देश भेजा जाएगा। ये हमारे नीति-नियतों की विफलता एवं विदेश नीति की नाकामी तो है ही, दुनिया की पांचवीं सबसे बड़ी अर्थव्यवस्था वाले देश भारत के साथ ऐसा व्यवहार अमेरिका के अहंकारी एवं संकीर्णतावादी सोच को भी दर्शा रहा है। अवैध प्रवासियों की उचित तरीकों से पहचान कर उन्हें उनके देशों को वापस भेजा जाना एक स्वाभाविक प्रक्रिया है। भारत का इस मामले में शुरू से सहयोगात्मक रुख रहा है।

लेकिन एक जायज सवाल वापसी के तौर-तरीके को लेकर उठना असंगत नहीं कहा जा सकता है। निश्चित रूप से प्रधानमंत्री नरेन्द्र मोदी की अमेरिका यात्रा से पूर्व जबर्न की गई अवैध प्रवासी भारतीयों की निवासन उद्घान विसंगतियों व विडम्बनाओं की ही धोतक है।

हालांकि, भारत ने कूटनीतिक प्रयासों से अवैध अप्रवासन पर समायुक्त निर्णय लेकर दोनों देशों में संबंध सामान्य बनाने के प्रयास को गलत नहीं कहा जा सकता। गलत तरीकों से अमेरिका में आये लोगों को उनके देश का रास्ता दिखाना भी गलत नहीं कहा जा सकता, लेकिन जिस तौर-तरीके से यह कार्रवाई की गयी है, उस पर प्रश्न टंकने स्वाभाविक है।

हालांकि यह कोई पहला मौका नहीं है जब अवैध प्रवासी भारतीय वापस भेजे गए हों। लेकिन इस बार कई ऐसी बातें हैं, जो इसे अतीत की ऐसी घटनाओं से अलग एवं चर्चा का विषय बनाती हैं। दरअसल, अमेरिका की हालिया यात्रा के दौरान विदेश मंत्री एस जयशंकर ने जमीनी स्तर पर बेहतर कूटनीतिक प्रयास करते हुए ट्रंप प्रशासन को इस बात को लेकर आश्चर्य किया कि भारत

अपने भटकते हुए नागरिकों की वैध वापसी के लिये तैयार है। निस्संदेह, भारत ने समझदारी से टकराव टालने का सार्थक प्रयास किया ताकि मोदी-ट्रंप की मुलाकात से पहले दोनों देशों के संबंधों में कड़वाहट न घुले। निश्चय ही हटी, अहंकारी एवं तुनक मिजाज ट्रंप व उनके प्रशासन से इस मुद्दे पर अड़ने से दोनों देशों के संबंधों के आहत होने की संभावनाओं से इंकार नहीं किया जा सकता। हमारे देश के युवा अमीर देशों में पलायन करने के लिए अपना सब कुछ दांव पर लगाते रहे हैं, जिनमें बड़ी संख्या गरीबी से छुटकारा पाने वालों एवं आकांक्षाओं से भी जुड़ी है। विशेषज्ञों का मानना है कि भले ही विदेश में निम्न-स्तरीय नौकरियाँ मिले लेकिन बेहतर वेतन के लोभ में युवा ऐसी नौकरियाँ करते हैं। भारत में बेरोजगारी का आलम यह है कि कुछ हजार कर्मियों की भर्ती के लिये लाखों से भी अधिक युवा-प्राथी आवेदन करते हैं। थक-हारकर ऐसी एवं अन्य नौकरियों के लिये कोशिशों में नाकाम रहने वाले युवा विदेशों की ओर पलायन करते हैं।

आज का इतिहास — बढ़ता राजस्थान

10 फरवरी की महत्वपूर्ण घटनाएँ

- इंग्लैंड में सर विलियम स्टेनली को 1495 में मौत के घाट उतार दिया गया।
- ब्रिटेन के राजदूत सर थॉमस रो 1616 में मुगल शासक जहांगीर के दरबार अजमेर में आये।
- बेलग्रेड पर रूसी सैनिकों ने 1811 में कब्जा किया।
- ऑस्ट्रिया, ब्रिटेन, रूस और प्रसिया ने 1817 में फ्रांस से अपनी फौजें हटाने की घोषणा की।
- तोसरा तथा अंतिम युद्ध रामपुर में अंग्रेजों तथा मराठा के बीच 1818 में लड़ा गया।
- दक्षिण अमेरिकी क्रांतिकारी साइमन बोलीवर 1828 में कोलंबिया के शासक बने।
- सिख और ईस्ट इंडिया कंपनी के बीच 1846 में सोबराऊं की जंग शुरू हुई।
- फर्नीट्राइ प्रथम ने 1848 में नया संविधान लागू किया।
- अमेरिका के कैलिफोर्निया थियेटर में 1879 में पहली बार रोशनी के लिए बिजली का इस्तेमाल किया गया।
- रूस तथा जापान ने 1904 में युद्ध की घोषणा की।
- ब्रिटेन के किंग जार्ज पंचम तथा क्वीन मेरी 1912 में भारत से रवाना।
- ब्रिटेन में सैन्य बलों 1916 में शुरू हुआ।
- सोवियत नेता लियोन ट्रॉट्स्की ने 1918 में रूस के प्रथम विश्व युद्ध से हटने की घोषणा की।
- महात्मा गांधी जी ने 1921 में काशी विद्यापीठ का उद्घाटन किया।
- ड्यूक आफ कॉर्नॉट ने 1921 में इंडिया गेट की नींव रखी।
- नयी दिल्ली 1931 में भारत की राजधानी बनी।
- जर्मनी के तानाशाह हिटलर ने 1933 में मार्क्सवाद के समाप्त होने की घोषणा की।
- जापानी सैनिकों ने 1939 में हेनान द्वीप, चीन पर अधिकार कर लिया।
- नीदरलैंड्स रेडियो यूनियन की स्थापना 1947 में हुई।
- अमेरिका के सेंट लुईस में 1959 में हुए तूफान से लगभग 20 की मौत 265 घायल।
- ईटानगर को 1979 में अरुणाचल प्रदेश की राजधानी बनाया गया।
- खगोलविद राय चंथर द्वारा 1981 में भूमकेतु की खोज।
- अमेरिका ने नेवादा परीक्षण स्थल से 1989 में परमाणु परीक्षण किया।
- अंडमान और निकोबार द्वीप 1992 से विदेशी पर्यटकों के लिए खुला।

विशेष आलेख

दिल्ली विधानसभा चुनाव 2025 परिणामों का निष्पक्ष विश्लेषण



— संजय चावला

दिल्ली विधानसभा चुनाव 2025 के नतीजे भारतीय राजनीति में एक महत्वपूर्ण मोड़ साबित हो सकते हैं। इस चुनाव ने कई नए समीकरण गढ़े और कई पुराने मिथक तोड़े।

भारतीय जनता पार्टी (भाजपा) - 48 सीटें (पिछली बार - 8)

आप आदमी पार्टी - 22 सीटें (पिछली बार - 62)

कांग्रेस - 0 सीटें (पिछली बार - 0)

अन्य - 0 सीटें

भाजपा ने जबरदस्त जीत दर्ज की है, जबकि आम आदमी पार्टी को भारी नुकसान हुआ। कांग्रेस की स्थिति जस की तस बनी रही और वह फिर से खाली खोलने में विफल रही।

भाजपा की ऐतिहासिक जीत के कारण

चुनावी रणनीति और कैडर शक्ति: भाजपा ने इस बार बेहद आक्रामक प्रचार अभियान चलाया। प्रधानमंत्री नरेन्द्र मोदी, गृह मंत्री अमित शाह, और अन्य वरिष्ठ नेताओं ने लगातार जनसभाएँ कीं। जमीनी स्तर पर कार्यकर्ताओं की मजबूत उपस्थिति ने मतदाताओं को भाजपा के पक्ष में मोड़ दिया।

स्थानीय मुद्दों पर फोकस: भाजपा ने इस बार केंद्र सरकार की योजनाओं के साथ-साथ दिल्ली के स्थानीय मुद्दों पर भी ध्यान दिया। झुग्गी पुनर्वास योजना, अवैध कॉलोनियों को नियमित करने और पानी व बिजली आपूर्ति जैसे मुद्दों को प्रमुखता से उठाया।

आप की एंटी-इनकंबेंसी (विरोधी लहर): तीन बार लगातार सत्ता में रहने के बाद आप सरकार के खिलाफ असंतोष बढ़ता गया था। पानी और सफाई जैसे वादों को पूरा न कर पाने की वजह से लोगों का भरोंसा कम हुआ।

हिंदू वोट बैंक का धुवीकरण: कई विधानसभा क्षेत्रों में हिंदू मतदाता भाजपा के पक्ष में एकजुट हुए। राम

मंदिर के मुद्दे और हिंदूत्व की राजनीति ने भाजपा को फायदा पहुंचाया।

आप की हार के प्रमुख कारण

केजरीवाल की गैर-मौजूदगी और नेतृत्व संकट: चुनाव के दौरान अरविंद केजरीवाल पर लगे भ्रष्टाचार के आरोपों और उनसे जुड़ी जांचों ने उनकी छवि को नुकसान पहुंचाया। इस बार आतिशी मालेना को मुख्यमंत्री चेहरे के रूप में आगे किया गया, लेकिन वह जनता का विश्वास नहीं जीत पाई।

बिजली-पानी और स्वास्थ्य सेवाओं पर असंतोष: आप का प्रमुख एजेंडा स्वास्थ्य, शिक्षा, और मुफ्त सुविधाएं था, लेकिन 2020 के बाद इन सेवाओं में गिरावट आई। मोहल्ला क्लिनिक और स्कूल सुधारों को लेकर असंतोष बढ़ता गया।

गंभीर विपक्ष की भूमिका में विफलता: आप ने केंद्र सरकार के खिलाफ लगातार टकराव की राजनीति अपनाई, जिससे एक बड़ा वर्ग नाराज हुआ। मतदाताओं में महसूस किया कि दिल्ली को एक मजबूत और स्थिर सरकार की जरूरत है, न कि टकराव वाली राजनीति की।

कांग्रेस का लगातार शून्य पर रहना: कांग्रेस एक बार फिर खाली नहीं खोल सकी। दिल्ली में शीला

दीक्षित के बाद पार्टी लगातार कमजोर होती गई है। पार्टी का न तो कोई बड़ा चेहरा है और न ही कोई ठोस रणनीति। उसके वोट बैंक का बड़ा हिस्सा अब आप और भाजपा में बंट चुका है।

दिल्ली की राजनीति का नया समीकरण

भाजपा को अब प्रदर्शन करना होगा: भारी जीत के बाद भाजपा के सामने अब सबसे बड़ी चुनौती अपने वादों को पूरा करने की होगी। दिल्ली में पूरा राज्य के मुद्दे को लेकर केंद्र और दिल्ली सरकार के बीच टकराव हमेशा बना रहता है, लेकिन अब भाजपा के पास बहुमत है, इसलिए जनता उम्मीद करेगी कि वह स्थायी समाधान निकाले।

आप का भविष्य अधर में: अगर आप को खुद को बचाना है, तो उसे आत्ममंथन करना होगा। पार्टी को अपनी रणनीति बदलनी होगी और आगे चुनावों के लिए नया नेतृत्व तैयार करना होगा।

कांग्रेस के लिए पुनरुद्धार का सवाल: अगर कांग्रेस को दिल्ली में वापसी करनी है, तो उसे नए सिरे से संगठन को मजबूत करना होगा। युवा नेताओं को आगे लाना होगा।

गिग वर्कर्स को पेंशन- सरकार की एक बड़ी और नायाब पहल



— सुनील कुमार महरा,

वास्तव में, इन गिग वर्कर्स को पेंशन की यह सुविधा उनके ट्रांजेक्शन के साथ लिंक होगी। मतलब यह कि वे कितना काम करते हैं या डिलीवरी बॉय के रूप में कितनी जगहों पर सामान पहुंचाते हैं, इसके आधार पर ही उनके पेंशन के लिए योगदान की गणना होगी। जानकारी देना चाहूंगा कि ये गिग वर्कर्स ऑनलाइन उपलब्ध सेवाएं दे रही एग्रीगैटर कंपनियों के प्लेटफॉर्म पर काम कर रहे हैं।

भारत सरकार 'गिग वर्कर्स' को एक बड़ा तोहफा देने जा रही है। पाठकों को बताता चलो कि गिग वर्कर्स को एक ऐसे व्यक्ति के रूप में परिभाषित किया गया है, जो पारंपरिक नियोक्ता-कर्मचारी संबंधों के बाहर काम करता है या कार्य व्यवस्था में भाग लेता है और ऐसी गतिविधियों से आय अर्जित करता है। दरअसल, देश के लगभग एक करोड़ गिग वर्कर्स (असंगठित क्षेत्र के मजदूरों) के लिए श्रम मंत्रालय द्वारा ईपीएफओ पेंशन स्कीम पर काम किया जा रहा है। जानकारी के अनुसार अब बिना नौकरी, बिना वेतन या रोजाना सैलरी के केवल काम या ट्रांजेक्शन के आधार पर भुगतान पाने वाले डिलीवरी बॉय, कूरियर बॉय समेत देश के लगभग एक करोड़ गिग वर्कर्स को अब पेंशन का फायदा मिलेगा इससे लिए उन्हें ई-श्रम पोर्टल पर जाकर अपना रजिस्ट्रेशन

कराना होगा। उल्लेखनीय है कि अब तक इन वर्कर्स के लिए कोई सामाजिक सुरक्षा कवच उपलब्ध नहीं था, लेकिन अब इन गिग वर्कर्स को पेंशन देने के लिए एग्रीगैटर कंपनियों से मिनिमम कॉन्ट्रिब्यूशन लिया जाएगा। इसके लिए उनके हर बिलिंग लेन-देन से दो या तीन प्रतिशत राशि पेंशन अंशदान के लिए इकठ्ठा की जाएगी। जानकारी के अनुसार उन्हें (गिग वर्कर्स को) यूनिवर्सल अकाउंट नंबर जारी किये जाएंगे। इसमें गिग वर्कर्स दो-तीन एग्रीगैटर कंपनियों के लिए किए काम करते हुए एक ही खाते में सबका पेंशन प्राप्त कर सकेंगे। वास्तव में गिग वर्कर्स स्थाई कर्मचारी नहीं होते हैं और अपनी आमदनी बढ़ाने के लिए इन्हें एक से ज्यादा ऑनलाइन प्लेटफॉर्म पर काम करना पड़ता है ऐसे में सभी कंपनियों की बिलिंग में पेंशन अंशदान काटा

जाएगा। गौरतलब है कि हाल ही में वित्तमंत्री श्रीमती निर्मला सीतारमण ने बजट 2025 में ई-श्रम पोर्टल पर गिग वर्कर्स का पंजीकरण करने की सुविधा देने के साथ ही उन्हें पहचान पत्र देने की भी घोषणा की थी, सरकार का यह कदम काबिले-तारीफ है। बहरहाल, पाठकों को बताता चलो कि गिग वर्कर्स और दिहाड़ी मजदूरों में अंतर होता है। गिग वर्कर्स की बात करें तो उनके मामले में किसी सेवा और प्रोजेक्ट की बिक्री ई-पैमेंट के जरिए होती है। ई-पैमेंट होने के कारण किसी ट्रांजेक्शन को छिपाया नहीं जा सकता है।

वहीं दिहाड़ी मजदूर और प्रवासी को उनका पारिश्रमिक नकद या कैश के रूप में मिलता है। दिहाड़ी मजदूरों के सामने एक समस्या यह है कि उन्हें काम के लिए कभी कहीं तो कभी कहीं जाना पड़ता है। मसलन कभी कोई दिहाड़ी मजदूर निर्माण करता है तो कभी वह खेती में दिहाड़ी करता है तो कभी कल-कारखानों या कहीं अन्य स्थानों पर काम करता है। वास्तव में इन करोड़ों दिहाड़ी कामगारों और उनके परिवारों का भविष्य सुरक्षित नहीं है, क्यों कि इन्हें काम पाने के लिए इधर से उधर भटकना पड़ता है। वास्तव में यह बात कही जा सकती है कि आज हमारे देश में कैश पर काम करने वाले इन दिहाड़ी मजदूरों/कामगारों को कोई सामाजिक सुरक्षा योजना का लाभ

शरित्सयत — बढ़ता राजस्थान

नमस्कार साथियों हमारी आज की शरित्सयत कॉलम के स्टार हैं भारतीय प्रशासनिक सेवा के अधिकारी हरिमोहन मीणा। 4 जुलाई सन 1968 में करौली जिले में जन्में हरि मोहन मीणा शुरू से ही जमीन से जुड़े हुए इसन रहे हैं। बी ए (इतिहास) राजनीति विज्ञान, अंग्रेजी साहित्य। एम ए (सार्वजनिक प्रशासन) एम ए (इतिहास) से शिक्षा ग्रहण कर राजस्थान प्रशासनिक सेवा में चयन हुए और अपने गांव का नाम रोजान किया। राजस्थान प्रशासन में विभिन्न पदों पर रहकर जनसेवा की है। आज प्रबन्ध निदेशक, राजस्थान वित्त निगम राजस्थान, जयपुर जैसे बड़े पद को सुशोभाित कर रहे हैं। इससे पूर्व वे जिला कलेक्टर एवं जिला मजिस्ट्रेट, डीग, निदेशक, पब्लिक रिलीजेशन एवं पदेन विशिष्ट शासन सचिव, जन अभियोग निराकरण विभाग, राजस्थान जयपुर। निदेशक, सामाजिक न्याय एवं अधिकारिता विभाग एवं पदेन संयुक्त शासन सचिव एवं पंचायती राज (सामाजिक न्याय एवं अधिकारिता) विभाग, राजस्थान जयपुर। निदेशक, सामाजिक न्याय एवं अधिकारिता विभाग एवं पदेन संयुक्त शासन सचिव, राजस्थान, जयपुर। जिला कलेक्टर एवं जिला मजिस्ट्रेट, कोटा। जिला कलेक्टर एवं जिला मजिस्ट्रेट, झालावाड़। सविषर खादी बोर्ड, जयपुर। संयुक्त शासन सचिव, ग्रामीण विकास विभाग जयपुर। संयुक्त

शासन सचिव, राजस्व विभाग, जयपुर। अतिरिक्त आयुक्त।।। टाएडी (माडा) जयपुर। अतिरिक्त आयुक्त, राजस्थान प्रारम्भिक शिक्षा परिषद, जयपुर। मुख्य कार्यकारी अधिकारी, जिला परिषद सीकर। अतिरिक्त निदेशक शिक्षा समीक्षित बाल विकास सेवाएं, जयपुर। नियंत्रक, स्टेट मोटर गैरज जयपुर। राजस्व अपीलीय प्राधिकारी, भरतपुर। अतिरिक्त कलेक्टर एवं अपर जिला मजिस्ट्रेट, अलवर। उपमहानिरीक्षक, पंजीयन एवं मुद्रांक अलवर। कलेक्टर एवं अपर जिला मजिस्ट्रेट शहर अजमेर। अतिरिक्त कलेक्टर एवं अपर जिला मजिस्ट्रेट शहर अलवर। एलएओ यूआईटी अलवर। क्षेत्रीय उपनिदेशक, आईसीडीएस एवं पदेन परियोजना निदेशक, जिला महिला देव एजेंसी, भरतपुर। उप महानिरीक्षक, पंजीयन एवं मुद्रांक भरतपुर। अतिरिक्त कलेक्टर एवं अपर जिला मजिस्ट्रेट शहर भरतपुर। अतिरिक्त मुख्य कार्यकारी अधिकारी, जिला परिषद देसा। क्षेत्रीय उप डीआईआर आईसीडीएस एवं पूर्व बंधन परियोजना निदेशक, जिला महिला देव एजेंसी, धोलपुर। उपखण्ड अधिकारी, राजगढ़ चूरू। उपखण्ड अधिकारी, डीग भरतपुर। उपखण्ड अधिकारी, बाड़ी, धोलपुर। उपखण्ड अधिकारी, दुंगरपुर। सहायक कलेक्टर एवं कार्यपालक मजिस्ट्रेट, नरबई भरतपुर। प्रबंध निदेशक, राजस्थान वित्तीय निगम, राजस्थान जयपुर। इसके अलावा इन



हरि मोहन मीणा (आई.ए.एस)

पदों का अतिरिक्त पद संभाला इन्होंने जैसे आयुक्त एवं संयुक्त सचिव, दिव्यांगजन विभाग, राजस्थान जयपुर। सचिव, राजस्थान राज्य पाठ्य पुस्तक बोर्ड, जयपुर सामाजिक नैतिक और शासन। उल्लेखनीय कार्यों के लिए सरकार द्वारा इनके सम्मान से नवाजा भी गया ऐसे में टाटा इंस्टीट्यूट ऑफ सोशल साइंसेज (टाटा इंस्टीट्यूट ऑफ सोशल साइंसेज) मुंबई व लाल बहादूर शास्त्री राष्ट्रीय प्रशासन अकादमी, मसूरी द्वारा इन्हें सम्मान दिया गया। बेहद शासन अधिकारी है हरिमोहन मीणा जमीन से जुड़ाव व ग्रामीण परिवेश में पले व बढ़े हुए हरि मोहन मीणा इसलिए शायद हर पिंडित की समस्या का निराकरण अंतिम छोर तक जाकर करने की मंशा है इनकी। टीम दैनिक बढ़ता राजस्थान इनके उज्वल भविष्य की कामना करती है।

— रुपक शर्मा

2025_040 a बढ़ता राजस्थान

Ans. 2025_039

Sudoku

8		4						9
			5	9		7	6	
	9	5				2	8	4
5			1					
7	1	6		5	9	3		
		7		2	4	1		
9		8	2	6	3	5	7	1
				9	7	8		2
5	2	7						9

4	5	8	2	7	1	3	9	6
1	9	6	3	8	4	2	7	5
7	3	2	6	5	9	4	8	1
2	1	9	8	4	6	5	3	7
8	6	3	5	9	7	1	4	2
5	7	4	1	3	2	9	6	8
9	2	1	4	6	8	7	5	3
6	4	5	7	2	3	8	1	9
3	8	7	9	1	5	6	2	4

कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। कोई अंक दुबारा नहीं आए।

आज का राशिकफल

रहते अनुभवी ज्योतिषियों की टीम के अनुसार आप कई किंग्स लक्ष्यों को पूरा करेंगे। वया आप यह जानना चाहते हैं कि आपके जीवन के ऐसे कोनसे क्षेत्र हैं, जहां आपको सिलेंडर बूट रहे हैं और दूसरे लक्ष्य, आपको किस बातों से सावधान रहना चाहिए। हम न सिर्फें हमारे काज में और जॉब्स लुटने की सुझावों वया तकालतक ऊर्जा को महसूस करेंगे, बल्कि पारंपरिक तरीके में भी, जहां यह स्वभावजनक हमें सलाह और बावतों में लाभ प्रदान करेंगे।



मेष

आज आपको मुश्किलों का सामना करना पड़ सकता है। आज के दिन निर्धारित किए हुए कार्य पूरे होंगे। भाग्य आपके साथ देगा। शारीरिक तथा मानसिक स्वस्थता आपको प्रसन्न रखेगी। किसी यात्रा पर जाने का कार्यक्रम बन सकता है।



वृष

हर काम में यश प्राप्त होने का योग बन रहा है। हालांकि खर्च की मात्रा अधिक रहने की आशंका है, इसका खयाल रखें। आज रचनात्मकता और कला संबंधी प्रवृत्तियों के लिए दिन श्रेष्ठ है। अपनी रचनात्मकता से सभी को प्रभावित कर सकते हैं।



मिथुन

माता के स्वास्थ्य की चिंता रहेगी। स्थायी संपत्ति के कामों में सावधानी बरतें। आज का दिन आनंद में गुजरेगा। विरोधियों के समक्ष विजय का स्वाद प्राप्त कर सकेंगे। प्रत्येक काम में सफलता मिलेगी। स्वजनों के साथ भी आज भेंट होगी।



कर्क

आज आपको क्रोध पर संयम बरतने की सलाह दी जाती है। अत्यधिक क्रोध के कारण आपके काम और संबंधों के बिगड़ने की आशंका है। मानसिक रूप से व्यग्रता और बेचैनी के कारण किसी काम में आपका मन नहीं लगेगा। अन्य लोगों के साथ अनबन हो सकती है।



सिंह

किसी धार्मिक स्थल या मांगलिक कार्यक्रम में शामिल हो सकते हैं। शारीरिक रूप से अस्वस्थ रहने तथा कार्य सफलता प्राप्त करने में विलंब होने से आपको निराशा हो सकती है। आज किसी नए काम का आरंभ न करें।



कन्या

आपके व्यवहार से आज किसी के मन को ठेस पहुंच सकती है। व्यवहार को भी संयमित रखें। वैचारिक नकारात्मकता से दूर रहें। स्वास्थ्य का ध्यान रखें। मन ग्लानि से बचा रहेगा। विद्यार्थियों को विद्याप्राप्ति में अवरोध उत्पन्न हो सकता है।



तुला

आज कार्यभार की अधिकता के कारण शिथिलता रहेगी। योग, ध्यान और आध्यात्मिकता का सहारा लेकर मन की शांति पर ध्यान दें। आज का दिन आनंद-प्रमोद में गुजरेगा। शारीरिक और मानसिक रूप से आप खुशी का अनुभव करेंगे।



वृश्चिक

मानसिक रूप से भी प्रसन्नता बनी रहेगी। आज आपको धार्मिक प्रवास से मानसिक खुशी मिलेगी। संबंधों में हो रही भावना आपके मन को द्रवित कर देगी। परिवार में क्लेशमुक्त वातावरण न हो, इसके लिए वाणी पर संयम रखें।



धनु

मित्रों और परिवारों के साथ प्रवास या पर्यटन स्थल पर घूमने-फिरने का आनंद उठा सकेंगे। स्वादिष्ट भोजन का स्वाद ले सकेंगे। आज आपको वाहन सुख भी मिलेगा। आपके मान-सम्मान और लोकप्रियता में वृद्धि होने के संकेत हैं।



मकर

आज का दिन प्रतिकूलताओं से बरा रहने के संकेत हैं। शारीरिक ताजगी का आज अभाव रहेगा और मानसिक रूप से भी चिंता बनी रहेगी। पत्नी के साथ कलह का प्रसंग बन सकता है, जिससे मन विचलित रहेगा।



कुंभ

व्यवसाय में आज का दिन लाभदायी रहने की संभावना है। कार्यालय में सहकर्मियों का सहयोग भी प्राप्त होगा। आज के दिन मानसिक रूप से पूर्ण स्वस्थता का अनुभव होगा। वैचारिक नकारात्मकता से दूर रहें। स्वास्थ्य का ध्यान रखें।



मीन

विद्यार्थी अभ्यास में उत्कृष्ट प्रदर्शन कर पाएंगे। क्षेत्रीयों और मित्रों के साथ मुलाकात होगी, जिससे मन बेहद खुश रहेगा। शारीरिक स्वास्थ्य भी अच्छा रहने की उम्मीद है। मानसिक एकग्रता के लिए अपने गुस्से पर संयम रखें। आपको विरोधियों पर विजय मिलेगी।

जनप्रतिनिधि आपके द्वार

ग्रामीणों की समस्याओं के समाधान एवं आधारभूत विकास में कोई कमी नहीं छोड़ी जाएगी : कन्हैयालाल

बढ़ता राजस्थान

टोक, (का.स.)। 'जनप्रतिनिधि आपके द्वार' के तहत जलदाय मंत्री कन्हैया लाल चौधरी रविवार को अपने विधानसभा क्षेत्र टोडारायसिंह के दौरे पर रहे। लगभग एक दर्जन से अधिक गांवों को दौरा कर कर ग्रामीणों की व्यक्तिगत एवं सार्वजनिक समस्याओं को सुना। साथ ही, पात्र लोगों को आवासीय पट्टे सौंपकर तथा कचरा गाड़ी को हरी झंडी दिखाकर रवाना किया। इस दौरान सीईओ परशुराम धानका, उपखंड अधिकारी कपिल शर्मा, तहसीलदार राहुल शर्मा, विकास अधिकारी सतपाल कुमावत, पूर्व नगर पालिका अध्यक्ष संत कुमार जैन, पूर्व जिला परिषद सदस्य रामचंद्र गुर्जर समेत अन्य जनप्रतिनिधि एवं ब्लॉक स्तरीय अधिकारी एवं बड़ी संख्या ग्रामीण मौजूद रहे। जनसुनवाई के दौरान श्री चौधरी ने ग्रामीणों से कहा कि वे अपनी समस्याएं लिखकर दें, और उसमें अपना नाम व मोबाईल नंबर भी दर्ज करें, ताकि आपको आगामी 15 दिन में फोन से तथा लिखित में सूचना दी जा सके। उन्होंने कहा कि विधि सम्मत कार्य किए जाएंगे। जलदाय मंत्री ने अधिकारियों को निर्देश दिए कि

गांव में स्वच्छता बनाए रखने का किया आह्वान

जलदाय मंत्री ने थडोली, बोदूदा समेत अन्य गांवों में कचरा पात्र गाड़ी को हरी झंडी दिखाकर रवाना किया। इस दौरान उन्होंने लोगों से कहा कि गांव में साफ-सफाई रखना बेहद जरूरी है। इससे हम कई बीमारियों से बचे रहते हैं।

लोगों की समस्याओं का निस्तारण नियत समय पर करें, तथा नहीं हो सकने वाले काम का कारण उसे लिखित में बताएं। पात्र लोगों को कार्यालय के चक्र नहीं कटवाएं। ऐसे लापरवाह अधिकारियों व कार्मिकों के विरुद्ध सख्त कार्रवाई की जाएगी। चौधरी ने कहा कि ग्रामीणों को समस्याओं के समाधान एवं आधारभूत विकास में कोई कमी नहीं छोड़ी जाएगी। ग्रामीण प्रार्थमिकता के आधार पर काम बताएं ताकि आगामी 4 साल में क्षेत्र का विकास चरणबद्ध रूप से किया जा सके। उन्होंने कहा कि राजमहल,



बोदूदा, कंवरावास, सालगवावास में फ्लोराइड युक्त पानी की समस्या के समाधान के लिए 21 करोड़ रुपये की योजना बनाई गई है। इसे शीघ्र ही धरातल पर उतारा जाएगा। इस पर चारों ग्राम पंचायतों के लोगों ने जलदाय मंत्री का आभार जताया।
ग्रामीणों को आवासीय पट्टे सौंपे, शोकाकुल परिजनों को दी सांत्वना : जलदाय मंत्री ने बोदूदा ग्राम

पंचायत में ग्रामीणों को आवासीय पट्टे सौंपे। वे थडोली ग्राम पंचायत में खेत में काम कर रही लाली देवी की करंट लगने से मौत होने पर उसके घर भी गए। जहां शोकाकुल परिजनों को सांत्वना दी।
सरकार की योजनाओं का लाभ लेने के लिए किया प्रेरित : जनसुनवाई कार्यक्रम के दौरान जलदाय मंत्री चौधरी ने ग्रामीणों को सरकार की

योजनाओं की जानकारी दी। प्रधानमंत्री एवं मुख्यमंत्री किसान सम्मान निधि योजना, गोपाल क्रेडिट कार्ड ऋण योजना, मां वाउचर योजना, लाडो प्रोत्साहन योजना, खाद्य सुरक्षा योजना समेत अन्य जनकल्याणकारी योजना का लाभ लेने के लिए ग्रामीणों को प्रेरित किया। उन्होंने कहा कि सरकार गरीब, वंचित वर्ग के कल्याण के लिए सदैव साध खड़ी है।

थ्री फेज विद्युत लाइन का तार टूटा, खेत में काम कर रहे किसान की मौत

क्रोधित परिजनों ने लगाया जाम, समझाइश पर साढ़े चार घंटे बाद हुआ पोस्टमार्टम



बढ़ता राजस्थान

सवाईमाधोपुर (राकेश शर्मा)। खण्डार थाना इलाके के परसीपुरा गांव में गत दिवस ट्रांसफार्मर का थ्री फेज बिजली का तार अचानक टूट गया। इसके चलते पास में कार्य कर रहे किसान रामअवतार 30 पुत्र धनजी गुर्जर निवासी परसीपुरा की करंट लगने से मौत हो गई। ग्रामीणों ने विद्युत निगम व पुलिस को सूचना दी। प्रशासन व निगम के अधिकारी नहीं पहुंचने व मांगों नहीं मानने पर गुस्साए परिजन व अन्य ग्रामीणों ने स्टेट हाइवे 123 पर जाम लगा दिया। इस दौरान काफी देर समझाइश के बाद ग्रामीणों व परिजनों ने रास्ता खोला।

मांगों को लेकर एक घंटे तक प्रदर्शन

ग्रामीण व परिजनों ने मृतक आश्रितों को सरकारी सहायता, विद्युत निगम को ओर से अनुदान देने, क्लेम की राशि दिलाने, प्रधानमंत्री आवास योजना, विधवा पेंशन योजना, पालनहार योजना का लाभ दिलाने तथा परिवार के एक सदस्य को सरकारी नौकरी दिलाने की मांग की। मांगों नहीं मानने पर उन्होंने ट्रैक्टर-ट्रॉली में शव रखकर स्टेट हाइवे 123 पर स्थित शुक्ला तिराहे पर करीब घंटे भर प्रदर्शन किया। इससे हाइवे के दोनों ओर वाहनों की लंबी कतार लग गई। ग्रामीण व परिजन मौके पर एसडीएम व विद्युत निगम के उच्चाधिकारियों को बुला कर लिखित में मांगों को मानने का आश्वासन देने की बात पर अड़ गए। पुलिस व निगम के कनिष्ठ अभियंता के साथ करीब एक घंटे चली बातों में हल नहीं निकला। बाद में ग्रामीण शव को लेकर दोपहर करीब 12 बजे सीएचसी परिसर गए। जहां मौके पर पहुंचे पुलिस उपाधीक्षक ग्रामीण लादूराम मौके पर पहुंचे। उन्होंने एसडीएम दामोदर सिंह से दूरभाष पर बात कर मांगों के निराकरण के आश्वासन के बारे में बताया। तब जाकर परिजन पोस्टमार्टम कराने को राजी हुए।

अधिकारियों को कटाव दिया अवगत

मृतक आश्रितों को सरकारी योजनाओं का लाभ दिलाने के लिए उच्चाधिकारियों को अवगत करा दिया गया है। निगम की ओर से पौडित परिवार को हर संबंध मदद करने के प्रयास किए जाएंगे।
बनवारी मशुरिया, कनिष्ठ अभियंता, जयपुर विद्युत वितरण निगम खण्डार।

13 संदिग्ध लोगों को किया गिरफ्तार चोरियों की रोकथाम को लेकर पुलिस अलर्ट



बढ़ता राजस्थान

सवाईमाधोपुर (राकेश शर्मा)। जिले के चौथ का बरवाड़ा उपखंड क्षेत्र में बढ़ती चोरियों की वारदातों पर लगाम लगाने को लेकर पुलिस अलर्ट मोड पर नजर आ रही है। रात्रि गश्त बढ़ाने के साथ ही संदिग्ध लोगों पर विशेष नजर रखी जा रही है। इसी के चलते विगत दिवस इधर-उधर टहलते 13 संदिग्ध लोगों को गिरफ्तार किया है।

थाना प्रभारी सुमन कुमार ने बताया कि चोरियों पर अंकुश लगाने को लेकर रात्रि में पैदल गश्त बढ़ाने के साथ ही, मोबाइल गश्त बढ़ाई गई है। ऐसे में क्षेत्र में संदिग्ध घूमते हुए गोविंद पुत्र हीरालाल व मंगेश पुत्र लाल सिंह निवासीगण भमनी थाना घुमरी जिला मंडला, मध्यप्रदेश, रोहित गौड पुत्र हंसराज निवासी हाउसिंग बोर्ड पुलिस थाना कोतवाली, जिला बारां, अजीत कुमार पुत्र प्रेमचंद बैरवा निवासी ग्राम ऊन्डा, जिला बारां, राजेश मीणा पुत्र मोहन सिंह मीणा निवासी सहजनपुर थाना श्रीमहावीरजी, जिला करौली, बंटी बुनकर पुत्र गोपाल निवासी बहलुड पुलिस थाना रायसर जिला जयपुर ग्रामीण, यशवंत वर्मा पुत्र ओमप्रकाश वर्मा निवासी जोलान्दा, सवाईमाधोपुर, मनीष मीणा पुत्र हरकेश मीणा निवासी खिरनी, सवाईमाधोपुर, निर्मल पुत्र बत्ती लाल मीणा निवासी नौदंडा, सवाईमाधोपुर, इंद्र कुमार पुत्र रमेश कुमार निवासी 17 नंबर जेडीए कॉलोनी पुलिस थाना विश्वकर्मा, जिला जयपुर, लकी पुत्र विनोद कुमार निवासी विश्वकर्मा जिला जयपुर शहर पश्चिम, सुनील पुत्र हीरालाल निवासी कैलाशपुरी आकेड़ा डूंगर और जयपुर तथा निजाम पुत्र अमीरुद्दीन निवासी सारसोप चौथ का बरवाड़ा को गिरफ्तार किया गया।

मानटाउन थाना पुलिस की कार्रवाई, डिग्गी से दो लाख रुपए चुराने वाला आरोपी दबोचा

बढ़ता राजस्थान

सवाईमाधोपुर (राकेश शर्मा)। मानटाउन थाना पुलिस ने कार्रवाई करते हुए मोटरसाइकिल की डिग्गी से दो लाख रुपए चुराने वाले शांति आरोपी को गिरफ्तार किया है।

थानाधिकारी सुनील कुमार गुप्ता ने बताया कि आरोपी दिलीप उर्फ टोनी पुत्र बाबूलाल निवासी बैरवा मोहल्ला आलनपुर है। उन्होंने बताया कि 21 जनवरी को सब्जी मण्डी बजरिया के पास से परिवारी धननलाल पुत्र बंशीलाल गुर्जर निवासी भदरडा की मोटरसाइकिल की डिग्गी से 2 लाख रुपए चोरी हो गए।

आरोपी रोमिल सुनील वर्मा निवासी कृष्णा अपार्टमेंट लोकमान्य नगर पाडा जिला ठाणे महाराष्ट्र हाल बजाज शोरूम के पीछे पटेल नगर को 23 जनवरी को गिरफ्तार कर एक लाख सत्तर हजार रुपए बरामद किए थे। घटना में दिलीप उर्फ टोनी भी आरोपी के साथ था। घटना के बाद से आरोपी फरार चल रहा था। पुलिस ने उसे शनिवार को

डिस्प्ले बोर्ड की सुविधा नहीं, भटकते हैं रोगी व तीमारदार

जिला अस्पताल : खोखले दावे, चिकित्सकों की नहीं मिलती जानकारी

बढ़ता राजस्थान

सवाईमाधोपुर (राकेश शर्मा)। रोगियों व आमजन की सुविधा के लिए प्रदेश सरकार जिला अस्पताल में चिकित्सकीय सुविधाओं को बढ़ावा देने के नाम पर करोड़ों रुपए खर्च कर रही है। लेकिन अधिकारियों व कार्मिकों की लापरवाही से मरीजों को जिला अस्पताल में सुविधाओं का लाभ नहीं मिल पा रहा है। हालात यह हैं कि अस्पताल आने वाले मरीजों को चिकित्सकों तक की जानकारी नहीं मिल पाती। जानकारी के अनुसार जिला अस्पताल में वर्तमान में 50 से अधिक चिकित्सक तैनात हैं, लेकिन विभिन्न मर्ज से पीड़ित मरीजों को विशेषज्ञ चिकित्सक की जानकारी नहीं मिल पाती। इसका एक प्रमुख कारण चिकित्सकों के कक्ष और उनके बारे में जानकारी नहीं होना है। ऐसे में मरीजों को परेशानी का सामना करना पड़ता है। वहीं मरीज जब अस्पताल आते हैं तो कई चिकित्सक नदारद रहते हैं।



बढ़ता राजस्थान

दूढ़ने में ही बीत जाता है समय

जिला अस्पताल में ग्रामीण इलाकों में बेहतर चिकित्सकीय सुविधाओं का अभाव होने के कारण आसपास के ग्रामीण इलाकों से भी बड़ी संख्या में लोग प्रतिदिन उपचार के लिए आते हैं। ग्रामीण क्षेत्रों से होने के कारण लोगों में जानकारी का अभाव भी रहता है और जिला अस्पताल में चिकित्सकों की उपस्थिति के बारे में सटीक जानकारी नहीं मिल पाने के कारण मरीजों का काफी समय तो अस्पताल में चिकित्सकों को दूढ़ने में ही बीत जाता है।

मिले जानकारी तो कम हो परेशानी : दिल्ली, मुंबई आदि कई बड़े शहरों में अस्पतालों में

विद्यालय विकास के लिए आगे आए पूर्व छात्र : शंकरलाल हाथीवाल पीएमश्री स्कूल राहोली में पूर्व छात्र स्नेह मिलन समारोह आयोजित

बढ़ता राजस्थान

निवाई (का.स.)। पीएमश्री राजकीय उच्च माध्यमिक विद्यालय राहोली में पूर्व छात्र स्नेह मिलन समारोह आयोजित हुआ। पूर्व छात्र स्नेह मिलन समारोह के मुख्य अतिथि पूर्व छात्र समाजसेवी सेवानिवृत्त लेखाधिकारी शंकर लाल हाथीवाल, विशिष्ट अतिथि पूर्व छात्र एटीओ निवाई जयनारायण बैरवा, पूर्व छात्र बोसीएमओ निवाई डॉ.पवन कुमार हाथीवाल रहे। कार्यक्रम की अध्यक्षता मुख्य ब्लॉक शिक्षा अधिकारी निवाई मन्जू मीना ने की। मुख्य अतिथि शंकर लाल हाथीवाल ने विद्यालय के शैक्षणिक नवाचारों की सराहना करते हुए पूर्व छात्रों से आह्वान करते हुए कहा कि हम सभी पूर्व छात्रों को विद्यालय विकास में अपना योगदान देना चाहिए। विशिष्ट अतिथि जयनारायण बैरवा ने शिक्षा व शिक्षक का महत्व बताते हुए पूर्व छात्रों को विद्यालय विकास के लिए प्रेरित किया। प्रधानाचार्य व पीईओ डॉ.योगेन्द्र सिंह नरुका ने बताया कि कार्यक्रम में पूर्व छात्रों ने अपने विद्यालय समय को याद किया तथा अपने साथियों से मिलकर पुरानी यादें तरो-ताजा की। इस अवसर पर पूर्व छात्रों ने विद्यालय के बदले परिवेश व नवाचारों की सराहना की। पूर्व छात्र स्नेह मिलन समारोह कार्यक्रम प्रभारी पूर्व छात्र व शिक्षक प्रेमचन्द



बैरवा ने बताया कि सभी पूर्व छात्रों ने विद्यालय विकास के लिए यथा संभव सहयोग का वादा किया। इस अवसर पर विद्यालय विकास में सहयोग कर रहे पूर्व छात्रों को सम्मानित भी किया गया। इस अवसर पर पूर्व छात्र शंकर लाल हाथीवाल, जयनारायण बैरवा, डॉ. पवन कुमार हाथीवाल, कन्हैयालाल चावला, शरद सत्येंद्र शर्मा, सावरलाल बैरवा, जयनारायण मीना, भँवर लाल बैरवा, कजोड़मल अटल, अम्बालाल हाथीवाल, गोविंद हाथीवाल आदि उपस्थित रहे।

चिकित्सक के ड्यूटी का समय और बैठने के स्थान के बारे में बार-बार माइक के माध्यम से आउटसमेंट की व्यवस्था की जाती है। ऐसे में मरीजों व उनके परिजनों को समय पर चिकित्सक के बारे में सटीक जानकारी मिल जाती है, लेकिन जिला अस्पताल में ऐसे कोई प्रबंध नहीं हैं। ऐसे में उपचार के लिए आने वाले रोगियों को परेशानी का सामना करना पड़ता है। इसके अलावा जिला अस्पताल में कौन-कौन चिकित्सक ड्यूटी पर हैं। इसका भी कोई चार्ट नहीं लगा हुआ है।
डुका कहना : हमारी ओर से इस संबंध में बोर्ड पर चार्ट लगाने की व्यवस्था की गई है। ताकि लोगों को परेशानी ना हो ब्लॉड को नियमित रूप से अपडेट किया जाता है। फिर भी कोई समस्या है तो इसकी जानकारी नहीं है। व्यवस्थाओं में और सुधार किया जाएगा।
पीएमओ, राजकीय सामान्य चिकित्सालय, सवाईमाधोपुर।

मोबाइल शॉप में चोरी, शटर और शीशा भी तोड़ा दुकान का शटर तोड़कर लाखों रुपए के मोबाइल ले गए चोर



बढ़ता राजस्थान

निवाई (का.स.)। शहर के झिल्लाई रोड स्थित गोपी टावर में चोरों ने दो मोबाइल की दुकानों को निशाना बनाया। चोरों ने रात करीब 2 बजे दुकान का शटर तोड़कर हथियार से शीशा फोड़ कर लाखों रुपए के मोबाइल की चोरी की। पूरा घटनाक्रम दुकान में लगे सीसीटीवी कैमरे में कैद हो गया। इस दौरान रात्रि गश्त कर रही पुलिस टीम में दुकान का शटर टूटा देखकर दुकानदार को मोबाइल पर सूचना दी। सूचना पर दुकानदार मौके पर पहुंचा सुबह करीब 8 बजे मोके पर पहुंची और घटना के संबंध में साक्ष्य जुटाए। दुकानदार संजय जैन ने बताया कि दुकान से 25 लाख से अधिक मूल्य के 2 दर्जन से अधिक मोबाइल चोरी हुए हैं। चोरी की वारदात की विरोध में शहर के मोबाइल एसोसिएशन सहित व्यापार मंडलों ने अहिंसा सर्किल पर इकट्ठा होकर विरोध प्रदर्शन कर रोड जाम कर दिया। इस दौरान पुलिस मौके पर पहुंची और लोगों से समझाइश की। मोबाइल एसोसिएशन अध्यक्ष जितेंद्र जैन के नेतृत्व में नाथब तहसीलदार बाबूलाल जांगिड़ को मामले में त्वरित कार्रवाई कर खुलासा करने की मांग की गई। इस दौरान महेंद्र जैन, मनीष जैन, त्रिलोक जैन रजवास, सुरेंद्र जैन, विकास जैन, हीरू रामचन्दानी, सहित कई मोबाइल विक्रेता मौजूद रहे।

स्वास्थ्य जांच शिविर का आयोजन



बढ़ता राजस्थान

निवाई (का.स.)। पीएमश्री राजकीय उच्च माध्यमिक विद्यालय राहोली में तीन दिवसीय स्वास्थ्य जांच शिविर का आयोजन हुआ। प्रधानाचार्य व पीईओ डॉ.योगेन्द्र सिंह नरुका ने बताया कि स्वास्थ्य जांच शिविर में चिकित्सा विशेषज्ञ बोसीएमओ डॉ. पवन कुमार हाथीवाल, डॉ. मुकेश सामोता, डॉ. नीलम बरुना, डॉ. नितिन सैनी, कैलाश चन्द मीना, राजेश सिंह बैरवा, विशाल सैनी ने बच्चों के स्वास्थ्य की स्क्रीनिंग जांच की तथा जांच रिपोर्ट के आधार पर विद्यार्थियों को चिकित्सकीय सामग्री भी उपलब्ध कराई गई। स्वास्थ्य जांच प्रभारी ऋषिपति चौधरी ने बताया कि तीन दिवसीय स्वास्थ्य जांच शिविर में स्वास्थ्य के प्रति जागरूकता लाने के उद्देश्य से पोस्टर प्रतियोगिता, नारा लेखन व रैली का भी आयोजन किया गया तथा विजेता प्रतिभागियों को पुरस्कृत किया गया।

1008 स्वामी श्री रामचरण जी महाराज जी की जयंती के अवसर पर संगम, सेक्टर 26 में सुंदरकांड पाठ का आयोजन



बढ़ता राजस्थान

जयपुर (का.स.)। विजय वार्गीय वैश्य समाज के राजसेवक संघ, संगम, सेक्टर 26 के अध्यक्ष शिवकुमार बुरेरी के निर्देशन में प्रयागराज में होने वाले महाकुंभ एवं 1008 स्वामी श्री रामचरण जी महाराज जी की

जयंती (पाटो उत्सव) के उपलक्ष्य में दिनांक 11.2.25 को सुंदरकांड के पाठ का आयोजन किया गया। संगम के सभी सदस्यों ने इस आयोजन में बड़-चढ़कर भाग लिया और आनंद लिया। कार्यक्रम में पूर्व अध्यक्ष विशंभर दयाल दुब्वी, नंदकिशोर बसवा, जयपुर अध्यक्ष महेंद्र कुमार थाना राजगढ़,



श्याम लाल टहला, डॉक्टर चांदमल सहित अन्य प्रतिष्ठित लोग उपस्थित रहे। इस अवसर पर राजेंद्र कुमार, रामबाबू भरथला, बाबू देवेंद्र बांदीकुई, सुशील कुमार, संतोष, लोकेश कुमार, मुरारी दुब्वी, मंजू, मुकेश, रतनलाल, सेवाराम, आनंद, विनोद, सीमा, यश, दुर्गा लाल, उमाशंकर, डॉ. रमिता,

राजेश, दीपक, अजय कुमार, मनोज, राजेश, सुमन, पुष्पा, बनवारी बांदीकुई, महेश करनावर, उमाकांत खेड़ा कल्याणपुर, सत्यनारायण, रामप्रकाश, शंभू दयाल कुंडल, बाबूलाल ने भी कार्यक्रम में भाग लिया। यह कार्यक्रम सभी के लिए एक महत्वपूर्ण धार्मिक और सांस्कृतिक अवसर था।



शूटिंग वॉलीबाल प्रतियोगिता में सिंवार टीम रही विजेता



बढ़ता राजस्थान

फुलेरा (नि.स.)। कस्बे की बालाजी रोड स्थित नेहरू नगर के खेल मैदान पर नेहरू नगर वॉलीबॉल क्लब के तत्वाधान में आयोजित द्वितीय शूटिंग वॉलीबॉल डे नाइट प्रतियोगिता का समापन पुरस्कार वितरण के साथ हुआ। प्रतियोगिता संयोजक बंशी लाल ने बताया कि प्रतियोगिता में प्रथम विजेता सिंवार (जयपुर) तथा उपविजेता बाजिया का बास तथा तृतीय स्थान पर फायरेश्वर क्लब फुलेरा रहे। टूर्नामेंट में बेस्ट नेटर का खिताब भावेश वर्मा फुलेरा बेस्ट प्लेयर राजू शर्मा सिंवार बेस्ट

शूटर मनोष बाजिया का बास बेस्ट डिफेंडर सुनील मुंडेतिया फुलेरा रहे। प्रतियोगिता समापन पर विजेता टीमों को नगद पुरस्कार राशि तथा ट्रॉफी प्रदान की गई। प्रतियोगिता की संपूर्ण भोजन चाय पानी की व्यवस्था भामाशाह प्रेमचंद फूलचंद कुमार द्वारा की गई। विजेता टीमों की संपूर्ण ट्रॉफियां जोशी इलेक्ट्रिकल्स फुलेरा विजय कुमार जोशी द्वारा दी गई। प्रतियोगिता में कानाराम गार्ड राजू सामोता नगेंद्र सिंह छगन बड़ोवाल सुनील चौधरी बागेश्वर वर्मा दिनेश कुमार गुजराली इंद्र कुमार मीणा नेहरू नगर बासनीवाल पुरुषोत्तम शर्मा रमन भाई हरीश बड़ोवाल उमर फारूक

नौनिहाल सिंह सुनील सदरगंगी राजकुमार सैनी मनोज सैनी मोतीलाल मीणा मुरलीधर शर्मा किशोरसिंह दिलीपसिंह रामपाल प्रजापत विमल प्रजापत सुलेमान शेख पवन मीणा राजकुमार प्रजापत आदि भामाशाहों ने आर्थिक सहयोग प्रदान किया। विजेता टीमों को प्रेमचंद कुमार फूलचंद कुमावत विजय जोशी दिलीप सिंह मुरलीधर शर्मा राजेश उज्जैय्या दिनेश कुमार गुजराली उमर फारूक इत्यादि मुख्य अतिथियों द्वारा नगद पुरस्कार व ट्रॉफियां प्रदान की गईं समापन के दौरान नेहरू नगर वॉलीबॉल क्लब के सभी सदस्यों उपस्थित रहे।


अल्बर्ट हॉल पर लोक संस्कृति का रंग, कल्चरल डायरीज में बाड़मेर के कलाकारों ने मोहा मन

केसरिया बालम आवो नी पधारो म्हारे देस से... धरती धोरों री तक लोक गीतों की धुन पर मंत्रमुग्ध हुए दर्शक

बढ़ता राजस्थान

जयपुर (का.स.)। राजस्थान पर्यटन विभाग द्वारा जयपुर में आयोजित पाक्षिक सांस्कृतिक संध्या कल्चरल डायरीज के पांचवें एडिशन के दूसरे दिन अल्बर्ट हॉल पर बाड़मेर के लोक कलाकार गौतम परमार व उनके दल ने शानदार प्रस्तुतियां दीं। इस कार्यक्रम में पश्चिमी राजस्थान की समृद्ध सांस्कृतिक विरासत और लोक कला की झलक देखने को मिली, जिसने न केवल जयपुरवासियों बल्कि विदेशी पर्यटकों को भी मंत्रमुग्ध कर दिया। कार्यक्रम की शुरुआत राजस्थान के प्रसिद्ध लोकगीत केसरिया बालम आओ नी, पधारो म्हारे देस से हुई, जिसने उपस्थित दर्शकों को लोक संगीत की मिठास से सराबोर कर दिया। इसके बाद रिमझिम बरसे मेह... गीत पर प्रस्तुत लोकनृत्य ने समां बांध दिया। इस संध्या में विभिन्न पारंपरिक लोकनृत्यों की झलक भी देखने को मिली। चरी नृत्य में नर्तकियों ने सिर पर जलते दीपों से भरी चरी (मिट्टी का बर्तन) रखकर अद्भुत संतुलन और कला का प्रदर्शन किया। भवाई नृत्य में कलाकारों ने एक के ऊपर एक रखे मटकों के साथ कुशल संतुलन बनाए रखा, जिसने दर्शकों को रोमांचित कर दिया। रिम नृत्य, जो साइकिल की रिम के साथ किया जाता है, अपने अनूठे अंदाज से आकर्षण का केंद्र बना। राजपूती शान के प्रसिद्ध घूमर नृत्य को गरिमापूर्ण प्रस्तुति ने खासा लुभाया। घुटना चकरी व तरजू नृत्य ने कलाकारों की लय,

सटीकता और संतुलन को बखूबी दर्शाया। राजस्थान के प्रसिद्ध कालबेलिया नृत्य में कलाकारों की लचीली और लयबद्ध मुद्राओं दर्शकों को मोहित किया। फायर नृत्य ने रोमांच और आकर्षण को नए स्तर पर पहुंचा दिया, जिसमें कलाकारों ने जलती हुई आग के साथ नृत्य कर दर्शकों को रोमांचित किया। कार्यक्रम का समापन धरती धोरों री... गीत और देशभक्ति से ओतप्रोत नृत्य से हुआ, जिसने माहौल को ऊर्जा और उत्साह से भर दिया। इस संध्या के मुख्य कलाकार गौतम परमार स्वयं एक कुशल भवाई नृतक हैं, जिन्होंने जापान, वियतनाम और बैंकॉक में अपनी कला का प्रदर्शन कर अंतरराष्ट्रीय ख्याति प्राप्त की है। उनके दल में राष्ट्रपति पुरस्कार प्राप्त गायक पुष्कर प्रदीप, रजनीकांत शर्मा, दिलदार खां, बाबू खां शामिल थे। वहाँ, महिला सशक्तिकरण पुरस्कार से सम्मानित गायिका जानकी गोस्वामी ने अपनी प्रभावशाली प्रस्तुति से दर्शकों का दिल जीत लिया। गौरतलब है कि कल्चरल डायरीज उपमुख्यमंत्री दिया कुमार की पहल पर पर्यटन विभाग के नवाचार के रूप में आयोजित की जा रही है। इस सांस्कृतिक संध्या में पर्यटन विभाग के उपनिदेशक नवल किशोर बसवाल सहित अधिकारी व कर्मचारी उपस्थित रहे। जयपुरवासियों और पर्यटकों को राजस्थान की समृद्ध सांस्कृतिक धरोहर से परिचित कराने का यह अभिनव प्रयास हर बार नई प्रस्तुतियों और लोक कलाकारों के शानदार प्रदर्शन के साथ आगे बढ़ रहा है।



काँपेरिट का वर्ल्ड कप सीजन 2 का आयोजन 22 फरवरी जयपुर में

काँपेरिट का वर्ल्ड कप सीजन 2 की ट्रॉफी और टीम जर्सी का अनावरण



बढ़ता राजस्थान

जयपुर (का.स.)। जयपुर काँपेरिट क्रिकेट एसोसिएशन (जेसीसीए) की ओर से आयोजित काँपेरिट का वर्ल्ड कप सीजन 2 का आयोजन 22 फरवरी से होने जा रहा है। इस लीग की जर्सी और ट्रॉफी का अनावरण किया गया। जेसीसीए के संस्थापक तरुण अग्रवाल, सौरभ पांडे, महेंद्र मीणा और प्रवर शर्मा ने इस

आयोजन के महत्व को रेखांकित करते हुए कहा कि इस सीजन में भाग लेने वाली प्रमुख काँपेरिट टीमों में एचडीफसी, नव जयपुर, एनबीसी, हीरो मोटो, एडवेंच्यूरपीएल, डॉयचे बैंक, मेटलाइफ, टीपी और पिनेकल इन्फोटेक होंगी और इस कार्यक्रम के मुख्य अतिथि पूर्ण क्रिकेटर रोहित झलानी रहे। इसके अलावा विशिष्ट अतिथियों में ओपी ओझा (नॉर्थ हेड, एचडीफसी), विवेक अग्रवाल

(सीनियर वाइस प्रेसिडेंट, नव), अतिशय जैन (मैनेजिंग डायरेक्टर, गोल्डन डिव्हाइन), राजेश विजय (वाइस प्रेसिडेंट, नव), लोकेश अरोड़ा (वेल्थ कंसल्टेंट), शामिल थे। मुख्य अतिथि रोहित झलानी ने अपने संबोधन में कहा जेसीसीए द्वारा काँपेरिट क्रिकेट को बढ़ावा देने के प्रयासों की सराहना की और खेल के माध्यम से टीम वर्क और नेतृत्व कौशल के विकास पर जोर दिया।

ग्राम ईटावा को ग्राम पंचायत तेज्या का बास में यथावत रखने की मांग, उपखंड अधिकारी को दिया ज्ञापन



बढ़ता राजस्थान

फुलेरा (नि.स.)। समीपवर्ती ग्राम ईटावा को ग्राम पंचायत तेज्या का बास में यथावत रखने की मांग को लेकर ग्रामीणों ने उपखंड अधिकारी को ज्ञापन दिया है। उन्होंने ज्ञापन में बताया कि वर्तमान में पंचायत राजस्थान सरकार द्वारा नवसृजित ग्राम पंचायत गडित की जा रही है। इसी के अनुरूप गांव ईटावा को ग्राम पंचायत तेजा का बास से हटाकर नवसृजित पंचायत नोरांपुरा में जोड़ा जा रहा है जो कतई गलत है तथा

सभी मापदण्डों के अनुरूप नहीं है। क्योंकि हमारा गांव ईटावा की देवन्दा को ढाणी से नोरांपुरा की दूरी करीब 6 कि.मी. है। जबकि हमारा गांव ईटावा ग्राम पंचायत तेजा का बास 500 मीटर की दूरी पर है। जिससे ग्रामवासियों को ग्राम पंचायत कार्यालय व अन्य कार्यालयों में आने जाने में सुविधा मिल सकेगी तथा राज्य सरकार का भी यह उद्देश्य है कि जहां आम जनता सुलभ व सुविधाजनक रूप से पहुंच सके उसी के अनुसार ग्राम पंचायतों का गठन किया जा रहा है।

अवैध शराब और जुआ-सट्टा पर पुलिस सख्त 10 आरोपी गिरफ्तार, देशी, अंग्रेजी शराब, नकदी और सट्टा सामग्री जब्त

बढ़ता राजस्थान

जयपुर (का.स.)। जयपुर दक्षिण पुलिस ने अवैध शराब और जुआ-सट्टा के खिलाफ कड़ी कार्रवाई करते हुए दस आरोपियों को गिरफ्तार किया है। पुलिस ने देशी और अंग्रेजी शराब सहित जुआ-सट्टा से जुड़े 27 हजार 710 रुपये नकद और सट्टा सामग्री जब्त की है। पुलिस उपायुक्त जयपुर दक्षिण दिगंत आनंद ने बताया कि जिला स्पेशल टीम दक्षिण ने सांगानेर सदर, शिप्रा पथ, सोडाला, मानसरोवर और मुहाना थाना इलाके में अवैध शराब और जुआ-सट्टा के खिलाफ कड़ी कार्रवाई करते हुए द्वारिका सांसी निवासी सांगानेर सदर जयपुर, नरेश कुमार निवासी शिप्रा पथ जयपुर, दिनेश सिंह निवासी सोडाला, बृज मोहन गुप्ता निवासी सोडाला जयपुर, सुनील कुमार निवासी सोडाला जयपुर, राजेंद्र निवासी सोडाला, श्योजी राम धानका निवासी सांगानेर सदर जयपुर, मुकेश यादव निवासी मुहाना जयपुर, विशाल पंवार निवासी मालपुरा गेट और शुभा शाक्स निवासी मालपुरा गेट जयपुर को गिरफ्तार कर उनके पास से देशी और अंग्रेजी शराब सहित जुआ-सट्टा से जुड़े 27 हजार 710 रुपये नकद और सट्टा सामग्री बरामद की है।

बस स्टैंड पर यात्रियों के सामान और जेब काटने वाले चार बदमाशों को पकड़ा

बढ़ता राजस्थान

जयपुर (का.स.)। सिंधी कैंप थाना पुलिस ने कार्रवाई करते हुए बस स्टैंड पर यात्रियों के सामान और जेब काटने वाले चार बदमाशों को पकड़ा है। पुलिस ने आरोपियों के पास से सवारियों को डराने-धमकाने के लिए लिए रखे धारदार हथियार ब्लैड और कटर भी जब्त किया है। फिलहाल आरोपियों से पूछताछ की जा रही है। पुलिस ने आरोपियों के पास से सवारियों के सामान और जेब काटने वाले हारून उर्फ शाहरेख उर्फ पोडा निवासी भट्टा बस्ती जयपुर, राशिद निवासी उत्तर प्रदेश, लोकेश कुमार जायसवाल निवासी मानसरोवर और अजय शर्मा निवासी उत्तर प्रदेश को गिरफ्तार किया है। पुलिस ने आरोपियों के पास से सवारियों को डराने-धमकाने के लिए लिए रखे धारदार हथियार ब्लैड और कटर बरामद किया है। पुलिस पूछताछ में और भी कई वारदातें खुलने की आशंका जताई जा रही है।

अवैध मादक पदार्थ गांजा और स्मैक की तस्करी करने वाली महिला तस्करी गिरफ्तार

बढ़ता राजस्थान

जयपुर (का.स.)। ट्रांसपोर्ट नगर थाना पुलिस ने कार्रवाई करते हुए अवैध मादक पदार्थ गांजा और स्मैक की तस्करी करने वाली महिला तस्करी को गिरफ्तार किया है और उसके पास से 68 मिलीग्राम स्मैक और 62 ग्राम गांजा सहित विक्रय राशि तीन लाख पचास हजार रुपये जब्त किए गए हैं। फिलहाल आरोपी महिला तस्करी से पूछताछ की जा रही है। पुलिस उपायुक्त जयपुर पूर्ण तेजस्वीनी गौतम ने बताया कि पुलिस कमिश्नरेंट की ओर से चलाए जा रहे ऑपरेशन क्लीन स्वीप के तहत ट्रांसपोर्ट नगर थाना पुलिस ने कार्रवाई करते हुए अवैध मादक पदार्थ गांजा और स्मैक की तस्करी करने वाली महिला तस्करी प्रियंका सांसी निवासी ट्रांसपोर्ट नगर को गिरफ्तार किया गया है।

अजमेर आईसीएआई सी ए द्वारा आयोजित इंटर ब्रांच क्रिकेट प्रतियोगिता में ब्यावर ने मारी बाजी



बढ़ता राजस्थान

ब्यावर (विष्णु दत्त धीमान)। अजमेर आईसीएआई इंटर ब्रांच क्रिकेट प्रतियोगिता ब्यावर में आयोजित की गई। इस मौके पर ब्यावर की टीम ने मदनगंज (किशनगढ़) व जोधपुर की टीम को हराकर फाइनल में प्रवेश किया है। जानकारी के अनुसार ब्यावर ब्रांच ने शानदार प्रदर्शन करते हुए पहले मदनगंज (किशनगढ़) को

हराया उसके बाद जोधपुर की टीम को पराजित कर फाइनल में प्रवेश किया है। फाइनल मैच में ब्यावर की टीम ने 143 रन बनाये और पाली की टीम को 97 रन से पीछे रखकर अपनी जीत हासिल की। ब्यावर की टीम का नेतृत्व हरिन भंडारी ने किया और सभी मैचों में वेदांत सोमानी, निखिल झंवर, देवांशु हालाखंडी, ऋषभ भंडारी, योगेश गिडवानी और सौरभ कोठारी ने शानदार प्रदर्शन करते हुए ब्यावर को यह ट्रॉफी दिलवाई।

जानलेवा हमला करने के मामले में दो आरोपी गिरफ्तार

बढ़ता राजस्थान

लोक परिवहन बस ने स्कूटी को टक्कर मारी, महिला की मौत, सहेली घायल

जयपुर (का.स.)। टॉक रोड पर एक लोक परिवहन बस ने स्कूटी को टक्कर मार दी। इससे एक महिला की मौत हो गई, जबकि उसकी सहेली घायल हो गई। हादसे के बाद चालक बस लेकर फरार हो गया। मामले की जांच दुर्घटना थाना पुलिस पूर्व कर रही है। हिट एण्ड रन मामले में पुलिस बस और उसके चालक की तलाश कर रही है। पुलिस के अनुसार शनिवार शाम को करीब 8.30 बजे एक लोक परिवहन बस ने टॉक रोड पर रामदास अग्रवाल कट पर आगे चल रही स्कूटी को टक्कर मार दी। बस स्कूटी सवार महिला को कुचलते हुए आगे निकल गई। इससे महिला की मौत हो गई।

जयपुर (का.स.)। मालवीय नगर थाना पुलिस ने कार्रवाई करते हुए महिला मित्र को लेकर जानलेवा हमला करने के मामले में दो आरोपियों को गिरफ्तार किया गया है। साथ ही पुलिस ने मारपीट में प्रयुक्त चौपटिया वाहन कार को प्रताप नगर थाना इलाके से बकाए पर ली गई थी, उसे भी जब्त किया गया है। फिलहाल आरोपियों से पूछताछ की जा रही है। पुलिस उपायुक्त जयपुर पूर्ण तेजस्वीनी गौतम ने बताया कि मालवीय नगर थाना पुलिस ने कार्रवाई करते हुए दो फरवरी को महिला मित्र को लेकर जानलेवा हमला करने के मामले में अभिषेक जांगिड़ और शुभम गुर्जर उर्फ शुभम खेडली को गिरफ्तार किया है और दोनों ही आरोपित मालपुरा गेट इलाके के रहने वाले हैं। वहीं इस मामले में शामिल लक्ष्मी शर्मा उर्फ लोकेश उर्फ चौकू निवासी लालसोत और संजय चौधरी सहित अन्य हमलावरों की तलाश की जा रही है। थानाधिकारी संग्राम सिंह ने बताया कि दो फरवरी को पीडित विशाल शर्मा निवासी देवी नगर सोडाला ने मामला दर्ज करवाया था कि मालवीय नगर कैलगिरी रोड में विलियड खेलेने के लिए वह अपने तीन दोस्तों के साथ आया था और खेल कर जब निकल रहे थे। तब लक्ष्मी शर्मा नाम के लडके का कॉल कर रोड के दूसरी तरफ बुलाया और जैसे ही वह रोड के दूसरी तरफ गया। जब उसने व उसके दोस्त जो गाड़ी में थे उतर कर मेरे पर लोहे के सरियों से हमला कर कर लूटपाट कर भाग गए थे। पुलिस ने आरोपियों को चिन्हित करते हुए पकड़ा है।

बजरी माफिया की दबंगई से परेशान कालबेलिया समाज के लोगों ने किया केकड़ी-बघेरा-टोड़ा मार्ग जाम पुलिस की समझाइश से खुला यातायात



बढ़ता राजस्थान

केकड़ी (संजय कटारिया)। केकड़ी में ग्राम मेवदाकला के समीप चौसला कॉलोनी के पास रविवार को कालबेलिया समाज के लोगों ने कथित तौर पर एक युवक पर महिला से छेड़छाड़ करने के आरोप लगाते हुए केकड़ी-बघेरा-टोड़ा मार्ग पर जाम लगा दिया। विरोध प्रदर्शन के दौरान सड़क पर वाहनों की लंबी कतारें लग गई। समाज के लोगों का आरोप है कि एक युवक द्वारा उनकी बस्ती में अवैध बजरी स्टॉक किया जा रहा है और वह महिलाओं के साथ गाली-गलौच कर उन्हें परेशान करता है। प्रदर्शनकारियों का आरोप है कि युवक बजरी माफिया से जुड़ा हुआ है और प्रशासन में उंचे संपर्कों का डर दिखाकर खुलेआम दादागिरी करता है। उनका कहना है कि आरोपी युवक लगातार समुदाय के लोगों के साथ अशुभ व्यवहार कर रहा था और विरोध करने पर धमकियां देता था।

पोड़िया परिवारों का आरोप है कि युवक ने अपने रसूख के चलते कई बार पुलिस में शिकायत दर्ज कराने से भी रोका और समाज के लोगों को डराने-धमकाने का प्रयास किया। सूचना मिलते ही केकड़ी सिटी थाने के एएसआई राकेश कुमार पुलिस टीम के साथ मौके पर पहुंचे और प्रदर्शनकारियों से बातचीत कर हालात को नियंत्रित किया। पुलिस ने आश्वासन दिया कि मामले की निष्पक्ष जांच कर उचित कार्रवाई की जाएगी। इसके बाद समाज के लोगों ने अपना प्रदर्शन समाप्त किया और मार्ग को यातायात के लिए खोल दिया। प्रदर्शन के दौरान कालबेलिया समाज के लोगों ने पुलिस को प्रार्थना पत्र सौंपकर मांग की कि प्रशासन आरोपी युवक पर सख्त कार्रवाई करे और बजरी माफिया से जुड़े ऐसे असामाजिक तत्वों पर लगातार एआर, ताकि क्षेत्र में शांति और सुरक्षा बनी रहे। कालबेलिया समाज के लोगों ने बताया- वो लोग कोयला निकाल कर गुजर-बसर करते हैं, लेकिन कालुराम मीणा (30) जो मेवदा कला का रहने वाला है, वो इस काम में भी बाधा डालता है। कालुराम धमकी देता है कि उसकी थाने में पहुंचे।

गेंहू के खेत में से मगरमच्छ को किया रेस्क्यू, कई दिनों से ग्रामीण थे दशहत में वन विभाग की टीम ने किया रेस्क्यू



बढ़ता राजस्थान

चौमहला (आबिद हुसैन)। झालावाड़ जिले के गंगधार तहसील के गांव बिशनिया के ग्रामीण मारमच्छ के आंतक से भय के साये में जी रहे थे, ग्रामीणों ने इसकी सूचना वन विभाग के रंजर रंरेंद्र चौधरी को दी, जिस पर रंजर द्वारा कार्यवाही कर वन रक्षक योगेंद्र सिंह, व खेता राम गुर्जर व उनकी टीम को मौके पर भेजा, बिशनिया गांव के किसान बदी सिंह के गेंहू के खेत में कुवे के पास से रेस्क्यू किया है जिसको पास ही बहने वाली चंबल नदी में छोड़ा जाएगा। ग्रामीणों ने भय से मुक्ति मिलने पर खुशी जाहिर की वही एक दो दिन से कोलवी गांव के खाल में भी मारमच्छ देखे जाने की सूचना मिल रही है जहां भी रेस्क्यू की आवश्यकता है, कोई जन हानि हो उसके पहले ही रेस्क्यू किया जाय।

लोधा समाज द्वारा नवनियुक्त लोधा समाज के पदाधिकारियों व भाजपा मंडल अध्यक्ष का स्वागत किया



बढ़ता राजस्थान

झालावाड़ (नि.स.)। अखिल भारतीय लोधा लोधी लोधा महासभा झालावाड़ के बकानी रटलाई असनावर ब्लाक के समस्त 60 गांव की बैठक कर्मचारी संघ ब्लॉक अध्यक्ष प्रकाश जी लोधा कृषि पर्यवेक्षक लालपुरी की अध्यक्षता में संपन्न हुई सम्पन्न हुई। जिसमें 20 मार्च 2025 को महाराणी वीरंगना अवन्तीबाई लोधा के बलिदान दिवस को बड़े ही हर्ष उल्लास से मनाने के उपलक्ष्य मे चर्चा की गई। बकानी से नवनियुक्त भाजपा मंडल अध्यक्ष ओम लोधा का लोधा समाज की तरफ से स्वागत किया गया। सभी समाज बंधुओं ने मंडल अध्यक्ष ओम लोधा को माला पहनाकर बधाई दी। जिसमें बलिदान दिवस असनावर क्षेत्र में 20 मार्च 2025 को मनाने का निर्णय लिया गया।

ओपपो के 'जर्नी ऑफ ग्लोरी' में राजस्थान के टॉप पांच सेल्स प्रमोटर का हुआ वजन, विदेश यात्रा का मिलेगा मौका

बढ़ता राजस्थान

निम्बाहेड़ा (प्रकाश खत्री)। मोबाइल क्षेत्र की जानी मानी ओपपो कंपनी की स्क्रॉम 'जर्नी ऑफ ग्लोरी' के तहत राजस्थान के टॉप 5 उत्कृष्ट सेल्स प्रमोटर कर्मचारियों निखिल खत्री उदयपुर, रवि कुमार सीकर, टिकू अलवर, हिमनंद कुमार अलवर, विष्णु कुमार कोली अजमेर का चयन किया गया है। ओपपो के राजस्थान रिजन्ल सेल्स डायरेक्टर देवीलाल जाट ने बताया की इन सभी कर्मचारियों को ओपपो इंडिया और तलखट्ट राजस्थान की ओर से थाईलैंड के प्रसिद्ध शहर फुकेट की यात्रा का सुनहरा अवसर प्राप्त हुआ है। ओपपो कंपनी आशा करती है कि ये सम्मानित कर्मचारी अन्य साथियों के लिए प्रेरणा स्रोत बनेंगे और भविष्य में अधिक से अधिक सेल कर 'जर्नी ऑफ ग्लोरी' का हिस्सा बनने के लिए प्रोत्साहित करेंगे।

आमरण अनशन पर बैठे बीज निगम के पूर्व निदेशक चर्मेश शर्मा को पुलिस ने जबरदस्ती उठाया, अनशन स्थल पर मचा हंगामा

मनीष मीणा हत्याकाण्ड में न्याय की मांग को लेकर आमरण अनशन चौथे दिन भी जारी

बढ़ता राजस्थान

बूंदी (अनन्त दाधीच)। राजकीय शिक्षक मनीष मीणा हत्याकाण्ड में न्याय की मांग को लेकर आमरण अनशन पर बैठे राजस्थान बीज निगम के पूर्व निदेशक पीसीसी सदस्य चर्मेश शर्मा को रविवार को जिला प्रशासन व पुलिस ने जिला कलेक्ट्रेट अनशन स्थल से जबरदस्ती उठाकर चिकित्सालय में भर्ती करवा दिया इससे अनशन स्थल पर जोरदार हंगामा मच गया।

पुलिस आयी और जबरदस्ती उठाकर ले गयी

रविवार को अनशनकारियों के स्वास्थ्य परीक्षण के बाद अचानक तहसीलदार व कोतवाली थानाधिकारी जाते के साथ अनशन स्थल पर पहुंचे और चार दिन से आमरण अनशन पर बैठे राजस्थान बीज निगम के पूर्व निदेशक चर्मेश शर्मा को उनके गिरते हुये स्वास्थ्य का हवाला देकर चिकित्सालय में भर्ती होने के लिये कहा इसमां ने स्व.मनीष मीणा के पीड़ित परिवार को न्याय



मिलने तक अनशन स्थल पर ही डटे रहने की बात कही इसके बाद शर्मा को पुलिसकर्मियों ने अनशन स्थल से खेंचकर जबरदस्ती उठा लिया और खेंचकर पुलिस की गाड़ी में बैठाकर चिकित्सालय ले गये। इसके अनशन स्थल पर जोरदार हंगामा मच गया इससे पहले बूंदी एसडीएम एच डी सिंह व पुलिस उपाधीक्षक अरुण कुमार ने भी

अनशनस्थल पर आकर शर्मा से वार्ता की थी।
समाधान में जुटे जिलाध्यक्ष
मीणा समाज के जिलाध्यक्ष रामेश्वर मीणा जनप्रतिनिधियों से संवाद कर मनीष मीणा के पीड़ित परिवार की सहायता के साथ आंदोलन के समाधान में जुटे हुये हैं। मीणा समाज के संरक्षक आनंदीलाल मीणा ने कहा की

अनशनकारियों की तबीयत लगातार बिगड़ती जा रही है राज्य सरकार व प्रशासन को मनीष मीणा के पीड़ित परिवार की सहायता के लिये शीघ्र कार्यवाही करनी चाहिये।
समर्थन में ये पहुंचे
रविवार को आंदोलन के समर्थन में मीणा समाज के जिलाध्यक्ष रामेश्वर मीणा, पूर्व तहसीलदार

7 अनशनकारी चिकित्सालय में भर्ती
मनीष मीणा हत्याकाण्ड में न्याय की मांग को लेकर 19 अनशनकारियों का आमरण अनशन रविवार को चौथे दिन भी जारी है राजस्थान बीज निगम के पूर्व निदेशक चर्मेश शर्मा, स्व.मनीष मीणा की माँ गायत्री बाई,पिता रामलक्ष्मण मीणा, हरिओम मीणा,समाजसेवी डॉ किशनलाल मीणा,टोन् मीणा व बच्चो बाई मीणा 7 अनशनकारी चिकित्सालय में भर्ती है।
शुगर लेवल 45 रह गया वजन में 7 किलो की गिरावट
प्रशासनिक अधिकारियों के अनुसार मनीष मीणा हत्याकाण्ड में न्याय की मांग को लेकर आमरण अनशन पर बैठे राजस्थान बीज निगम के पूर्व निदेशक चर्मेश शर्मा के स्वास्थ्य में लगातार गिरावट आ रही थी वार दिन के अनशन में रविवार को स्वास्थ्य परीक्षण में उनका शुगर लेवल 45 ही रह गया था वहीं चार दिन में 7 किलो वजन कम हो गया था इनकी बाँड़ी में कीटोन आने लगे थे जिसके बाद उनका जीवन बचाने के लिये उन्हें चिकित्सालय में भर्ती करवाया गया है।

ग्रामीण अर्थव्यवस्था में किसानों की महत्वपूर्ण भूमिका : डॉ. जगदीप धनखड़

उपराष्ट्रपति मातृकुंडिया पहुंचकर मंदिर प्रतिष्ठा महोत्सव में लिया भाग

बढ़ता राजस्थान

चित्तौड़गढ़ (संजय खाबिया)। उपराष्ट्रपति डॉ. जगदीप धनखड़ चित्तौड़गढ़ के प्रसिद्ध धाम मातृकुंडिया पहुंचे और अखिल मेवाड़ क्षेत्र जाट समाज महा सभा संस्थान के मातृकुंडिया में महादेव के नवीन मंदिर प्रतिष्ठा महोत्सव में भाग लिया और आयोजित जनसभा को भी संबोधित किया। उपराष्ट्रपति ने कहा कि किसान अन्नदाता है और ग्रामीण अर्थव्यवस्था में उनकी महत्वपूर्ण भूमिका है। उन्होंने कहा कि प्रधानमंत्री के सुदृढ़ नेतृत्व में किसानों के लिए अनेक कार्य किए हैं। उन्होंने कहा कि विकसित भारत में किसानों की महत्वपूर्ण भूमिका है। उन्होंने आयोजित समारोह में बड़ी संख्या में माता और बहनों की उपस्थिति देखकर कहा कि समाज सही दिशा में आगे बढ़ रहा है, उन्होंने कहा कि माता बहनों को आगे लाकर स्वावलंबी बनाना होगा। उपराष्ट्रपति ने कहा कि देश किसान दिवस की रजत जयंती मना रहा है, किसान अन्नदाता है और वह देश के विकास की पूंजी है। उन्होंने किसानों के विकास के लिए संचालित विभिन्न योजनाओं

की जानकारी रखने एवं उनका लाभ उठाने की बात भी कही। उपराष्ट्रपति ने कहा कि हाल ही महाकुंभ में डुबकी लगाकर आए हैं ऐसा ही अनुभव उन्हें मेवाड़ के हरिद्वार मातृकुंडिया में आकर हो रहा है। उन्होंने कहा कि करीब 25 वर्ष पहले वह इस धरा पर आए थे और समाज के प्रयास से उन्हें सामाजिक न्याय मिला। कार्यक्रम के प्रारंभ में मेवाड़ जाट समाज के अध्यक्ष माधव लाल जाट ने मुख्य अतिथि को माल्यार्पण एवं हल भेंट कर स्वागत किया। इस अवसर पर केंद्रीय राज्य मंत्री भागीरथ चौधरी, जनजाति क्षेत्रीय विकास मंत्री बाबूलाल खराड़ी, सांसद सीपी. जोशी, कपासन विधायक अर्जुन लाल जोनगर सहित बड़ी संख्या में महिला पुरुष एवं आमजन उपस्थित रहे।

इन्होंने किया स्वागत

उपराष्ट्रपति के रविवार को प्रातः 11.45 बजे मातृकुंडिया हेलीपैड पहुंचने पर केंद्रीय राज्य मंत्री भागीरथ चौधरी, जनजाति क्षेत्रीय विकास मंत्री बाबूलाल खराड़ी, सांसद सी.पी. जोशी, पूर्व केंद्रीय एवं राज्य मंत्री लालचंद कटारिया, जिला



कलक्टर, जिला पुलिस अधीक्षक आदि ने स्वागत किया।
महादेव मंदिर दर्शन कर की खुशहाली की कामना :

उपराष्ट्रपति ने इस अवसर पर महादेव मंदिर पहुंचकर दर्शन किए एवं देश की खुशहाली की कामना की।

जिला स्तरीय इंस्पायर अवार्ड मानक प्रदर्शनी शुरू, 87 विद्यार्थियों ने प्रदर्शित किए विज्ञान मॉडल



बढ़ता राजस्थान

केकड़ी (संजय कटारिया)। जिला स्तरीय इंस्पायर अवार्ड मानक प्रदर्शनी का रविवार को पीएमश्री राजकीय उच्च माध्यमिक विद्यालय केकड़ी में समारोहपूर्वक उदघाटन किया गया। कार्यक्रम में मुख्य अतिथि अजमेर जिला शिक्षा अधिकारी अनिल जोशी थे और अध्यक्षता केकड़ी जिला शिक्षा अधिकारी गोविंद नारायण शर्मा ने की। समारोह में विशिष्ट अतिथि के रूप में भाजपा शहर मंडल अध्यक्ष रिशे जैन, एस डी एम सी विधायक प्रतिनिधि अनिल राठी, राजेंद्र चौधरी, धनराज कच्छवा, बलराज मेहरचंदानी, मुख्य ब्लॉक शिक्षा अधिकारी विष्णु शर्मा, सेवानिवृत्त प्रधानाचार्य ब्रजराज शर्मा उपस्थित रहे। प्रदर्शनी में सम्पूर्ण अजमेर जिले के 9 ब्लॉक से 87 बालक-बालिकाओं ने नई नई तकनीक के विज्ञान मॉडलस की प्रदर्शनी लगाई। सभी अतिथियों ने प्रदर्शनी का अवलोकन किया

चित्तौड़गढ़ में साइबर सुरक्षा पर कार्यशाला, सूक्ष्म लघु और मध्यम उद्योगों के संचालकों को बढ़ी जागरूकता

बढ़ता राजस्थान

चित्तौड़गढ़ (संजय खाबिया)। कट्स संस्थान द्वारा लघु उद्योग भारतीय, चित्तौड़गढ़ मार्बल लघु उद्योग संस्थान, व्यापार मंडल, जिला उद्योग केंद्र, साइबर पुलिस थाना, श्रम विभाग, राजीविका और नाबाई कि सहभागिता से द एशिया फाउंडेशन के सहयोग से साइबर सुरक्षा और बढ़ते साइबर अपराधों के प्रति सूक्ष्म लघु और मध्यम व्यावसायिक इकाइयों के संचालकों की क्षमता और जागरूकता बढ़ाने के उद्देश्य से 27 जनवरी को चित्तौड़गढ़ मार्बल लघु उद्योग संस्थान चंदेरिया के सभागार में एवं 28 जनवरी को सीताफल उत्कृष्टता केंद्र चित्तौड़गढ़ में कार्यशालाओं का आयोजन किया गया। कट्स के समन्वयक गौहर मेहमूद ने बताया कि प्रथम चरण में चित्तौड़गढ़ जिले में उद्यम प्रमाण

पत्र प्राप्त व्यावसायिक इकाइयों से जुड़े प्रतिनिधियों को साइबर सुरक्षा और साइबर अपराधों से हो रही ठगी के प्रति जागरूकता बढ़ाने हेतु कार्यशालाओं का आयोजन किया जाएगा। कार्यशाला में कट्स जयपुर से साइबर सुरक्षा कार्यक्रम प्रभारी आकर्ष भागवत ने साइबर सुरक्षा और इसके महत्व की बुनियादी समझ और भारत में समग्र साइबर अपराध परिदृश्य और साइबर हमलों के प्रकार के बारे में जानकारी देते हुए बताया कि भारत को जीडीपी का 30प्रतिशत हिस्सा सूक्ष्म लघु और मध्यम व्यावसायिक इकाइयों से आता है तथा 60 प्रतिशत भारतीय सूक्ष्म लघु और मध्यम व्यावसायिक इकाइयों से जुड़े लोग प्रभावित हुए और छोटे व्यवसायियों के खिलाफ 2021 से साइबर अपराधों में 300% की वृद्धि हुई है। भारत में 43प्रतिशत साइबर हमले छोटे



व्यवसायों को निशाना बनाते हैं। कार्यक्रम में साइबर पुलिस थाना चित्तौड़गढ़ से रामनिवास गुर्जर ने साइबर हेल्पलाइन 1930 पर साइबर अपराधों की तत्काल सूचना देने के संबंध में जानकारी प्रदान की। इस अवसर पर लघु उद्योग भारती के अध्यक्ष मनोहर तोषनीवाल, चंदेरिया व्यापार सेवा संस्थान के अध्यक्ष मुकेश कुमार कावरा,लघु उद्योग भारती के पूर्व अध्यक्ष ज्ञानमल मेहता,कट्स

जयपुर की कार्यक्रम अधिकारी दीपिका राणावत सीताफल उत्कृष्टता केंद्र के उपनिदेशक राजाराम सुखवाल साइबर धोखाधड़ी से प्रभावित हुए प्रकाश बेरवा, अमित चेचानी, गोपाल लाल डंगी, अनिल गिरी, गायत्री मोड, नर्बदाशंकर चौबीसा ने भी विचार व्यक्त कर अपने अनुभव साझा किये। कार्यक्रम का संचालन मदन गिरी गोस्वामी ने किया आभार दीपिका राणावत ने जताया।

ग्राम पंचदेवला में चल रहे भागवत कथा में सम्मिलित हुए विधायक आक्या

बढ़ता राजस्थान

चित्तौड़गढ़ (संजय खाबिया)। विधानसभा क्षेत्र चित्तौड़गढ़ के ग्राम पंचदेवला में बाल योगी ब्रह्मनंद महाराज के मुखारविंद में चल रहे सात दिवसीय भागवत कथा व सप्तकुण्डय महायज्ञ के अंतिम दिन विधायक चंद्रभान सिंह आक्या ने भी उपस्थित होकर कथा का लाभ लिया। इस दौरान विधायक

आक्या ने बालयोगी ब्रह्मनंद महाराज का आशीर्वाद प्राप्त कर क्षेत्रवासियों की खुशहाली की कामना की। इस अवसर पर जिला परिषद सदस्य गबरसिंह अहीर, पूर्व मण्डल महामंत्री देवीलाल धाकड़, मोहन लाल कुमावत, जयचंद कुमावत, सरपंच शोभालाल धाकड़, अनिल धाकड़, प्रहलाल कुमावत सहित बड़ी संख्या में ग्रामवासी उपस्थित थे।



दो बंदमार्थों ने टैंपो से किया महिला का अपहरण, पुलिस ने पीछा कर बचाया एक आरोपी गिरफ्तार; दूसरा फरार

बढ़ता राजस्थान

धौलपुर (राजू शर्मा)। धौलपुर की सैपुड थाना पुलिस ने महिला का अपहरण कर भाग रहे एक युवक को गिरफ्तार कर महिला को रस्क्यू किया। कार्रवाई के दौरान एक आरोपी भागने में कामयाब हो गया। जिसकी पुलिस तलाश कर रही है। सैपुड थाना प्रभारी वीरेंद्र मीणा के नेतृत्व में हई कार्रवाई को लेकर एएसआई विष्णु दत्त ने बताया कि सालेपुर सरकारी स्कूल के पास एक महिला टैंपो से जा रही थी। इसी दौरान एक गाड़ी में सवार होकर आए दो लोगों ने जबन महिला को टैंपो से उतारकर अपनी गाड़ी में बैठा लिया। घटना के दौरान मौके पर मौजूद धौलपुर ग्रामीण सीओ के ड्राइवर हीरा सिंह ने पुलिस को सरकारी गाड़ी से अपहरण करने वाले आरोपियों की गाड़ी का पीछा शुरू कर दिया। आरोपी महिला का अपहरण कर उसे चौराखेड़ा की ओर ले जाने लगे। इसी दौरान धौलपुर ग्रामीण सीओ के स्टॉफ ने अपनी सरकारी गाड़ी को तस्मियों के शराब के ठेके पास लगाकर अपहरण कर भाग रहे आरोपियों की गाड़ी को रकवा लिया। इस दौरान एक आरोपी भागने में कामयाब हो गया। एएसआई ने बताया कि पुलिस ने मौके से महिला को बंदमार्थों के चंगुल से मुक्त करा लिया। पुलिस ने मौके से एक आरोपी राजकुमार (28) पुत्र श्रीनिवास गौड़ निवासी गाढी चटोला को गिरफ्तार किया है। जिससे पुलिस उसके दूसरे साथी के बारे में पृष्ठताछ कर रही हैं।

घर से 2.65 लाख रुपए और गहने चोरी- पीछे का दरवाजा तोड़ घुसे, महिला गई थी पीहर



बढ़ता राजस्थान

धौलपुर (राजू शर्मा)। धौलपुर जिले के दिहौली थाना क्षेत्र स्थित मछरिया गांव में चोरी की वारदात हुई। चोरों ने एक मकान को निशाना बनाते हुए 2.65 लाख रुपए के साथ लाखों के गहने चोरी कर लिए। घटना की सूचना मिलने पर पुलिस ने मौका मुआयना कर चोरों की तलाश शुरू कर दी है। मछरिया गांव के रहने वाले पीड़ित देवेन्द्र शर्मा ने बताया कि उसकी भाभी घर पर ताला लगाकर अपने मायके गई थी। जब उसकी भाभी घर लौटी तो उसे घर का सामान बिखरा हुआ मिला। पीड़ित ने बताया कि चोर पीछे की ओर से दरवाजा तोड़कर घर में घुसे, जहां उन्होंने अलमारी और बक्से का ताला तोड़कर 2.65 लाख रुपए की नगदी के साथ लाखों रुपए के सोने और चांदी के गहने चोर लिए। चोरी की घटना के बाद पीड़ित परिवार ने पुलिस को मामले की सूचना देते हुए आस पास के लोगों से भी पृष्ठताछ की। पीड़ित ने बताया कि उसका भाई जयपुर में जांब करता है, जबकि भाभी घर में रहती है। जिसके मायके जाने के बाद चोरी की वारदात हुई है। पीड़ित परिवार की शिकायत पर पुलिस ने घटनास्थल का मौका मुआयना किया। जिसके बाद चोरों के खिलाफ मामला दर्ज कर तलाश शुरू कर दी है।

निंबाहेड़ा नगर कांग्रेस कमेटी ने नगर पालिका के वार्डों के परिसीमन एवं उनके पुनर्गठन को लेकर बरती गई नृटियों, नियमों के विपरीत गठित किए गए वार्डों को लेकर दर्ज करवाई आपति

बढ़ता राजस्थान

निंबाहेड़ा (नि.स.)। निंबाहेड़ा नगर कांग्रेस कमेटी के अध्यक्ष बंशीलाल रायवाल ने उच्च अधिकारियों को पत्र, ईमेल, वॉट्सएप के माध्यम से नगर पालिका निंबाहेड़ा द्वारा प्रस्तुत किए गए वार्डों के परिसीमन एवं उनके पुनर्गठन 2025 को लेकर अपनी आपति दर्ज करवाई है।

पेच एरिया स्थित कांग्रेस कार्यालय से जारी विज्ञप्ति के अनुसार निंबाहेड़ा नगर कांग्रेस कमेटी के अध्यक्ष बंशीलाल रायवाल ने जानकारी देते हुए बताया निंबाहेड़ा नगर पालिका में उक्त वार्डों एवं उनके परिसीमन एवं पुनर्गठन में बरती गई अनियमितताओं, नृटियों तथा नियमों के विपरीत गठित किए गए वार्डों को लेकर रविवार को चित्तौड़गढ़ जिला कलेक्टर, निंबाहेड़ा नगर पालिका प्रशासक एवं मुख्य कार्यकारी अधिकारी नगर पालिका निंबाहेड़ा को पत्र, ईमेल एवं वॉट्सएप के माध्यम से नगर पालिका निंबाहेड़ा द्वारा प्रस्तुत किए गए वार्डों के परिसीमन/पुनर्गठन के अंतर्गत निर्मित वार्डों में अनियमितताओं, नृटियों के साथ ही नियमों के विपरीत किए गए परिसीमन को लेकर नगर कांग्रेस कमेटी ने जनभावनाओं को ध्यान में रखते हुए आपति दर्ज करवाई है।

आपति दर्ज करवाते हुए रायवाल ने कहा कि नगर पालिका द्वारा सत्ताधारी दल एवं उसके नेताओं के प्रभाव में आकर नियमों के विपरीत जाते हुए वार्डों का पुनर्गठन किया है जो की जन भावना के पूरी तरह

बार एसोसिएशन राजसमंद का शपथ ग्रहण समारोह नवनियुक्त कार्यकारिणी का स्वागत कर दिलाई गई शपथ



बढ़ता राजस्थान

राजसमंद (सुरेश बागोरा)। जिला बार एसोसिएशन के चावन के बाद नवनियुक्त पदाधिकारी का आज 100 फीट रोड स्थित भिक्षु नीलयम मे शपथ ग्रहण समारोह आयोजित हुआ। इस मौके पर राजसभा सांसद चुनौलाल गरासिया जिला एवं सेशन

न्यायाधीश राघवेंद्र कछवाल, विधायक दिगी माहेश्वरी, एसपी मनीष त्रिपाठी के अलावा पूर्व बार एसोसिएशन अध्यक्ष एवं वर्तमान कार्यकारिणी के साथ सभी न्यायाधीश और बार एसोसिएशन के सदस्य मौजूद रहे। कार्यक्रम में मौजूद सभी अतिथियों का स्वागत अभिनंदन करने के बाद राज्य सभा सांसद चुनौलाल गरासिया ने नवनियुक्त पदाधिकारी

अध्यक्ष रामलाल जाट, उपाध्यक्ष गिरिराज सोनी, सचिव महेश सेन, कुलदीप पालीवाल, ललित कुमावत और सुखलाल बेरवा को गोपनीयता एवं कर्तव्य परायणता की शपथ दिलाई गई। इस मौके पर पूर्व में राजसमंद बार एसोसिएशन में पदाधिकारी एवं अधिकारी रहे महानुभावों का भी सम्मान किया गया।

जेसीआई भरतपुर सेंचुरी के एक बार फिर बने अध्यक्ष निखिल खंडेलवाल

बढ़ता राजस्थान

भरतपुर (आशीष वर्मा)। जे सी आई भरतपुर सेंचुरी का नव वर्ष मिलन समारोह भरतपुर स्थित होटल द पार्क में आयोजित किया गया जिसमें सभी संस्था सदस्यों ने नव वर्ष मिलन समारोह बड़े ही धूमधाम से मनाया। प्रोग्राम में संस्था द्वारा लाइव म्यूजिक का आयोजन किया गया था जो कि सुनील एंड पार्टी द्वारा किया गया। प्रोग्राम में सभी संस्था सदस्यों को सदस्याता उपहार व ओसवाल युप के द्वारा आकर्षक उपहार भी संस्था सदस्यों को दिया गया टंड अध्यक्ष पद के लिए निखिल खंडेलवाल सचिव पद के लिए अनिल गर्ग तेहरा और कोषाध्यक्ष पद के लिए सुमित अग्रवाल को निर्वाचित किया गया। प्रोग्राम में



प्रोग्राम में समस्या ना हो साथ ही प्रोग्राम में जेसीआई भरतपुर सेंचुरी की ऑरिगिनेशन कमेटी ने 2025 के अध्यक्ष पद के लिए निखिल खंडेलवाल सचिव पद के लिए अनिल गर्ग तेहरा और कोषाध्यक्ष पद के लिए सुमित अग्रवाल को निर्वाचित किया गया। प्रोग्राम में

सभी सदस्यों ने तीनों पदाधिकारी का स्वागत सम्मान किया व साथ ही पूर्व अध्यक्ष सचिव कोषाध्यक्ष का भी सम्मान किया गया। प्रोग्राम में मौजूद पूर्व अध्यक्ष जितेंद्र अग्रवाल, महेश सकसेना, जयप्रकाश गोयल, जितेंद्र गोयल, पूर्व जॉन प्रेसिडेंट रजत आवं

अध्यक्ष 2024 सपना डिगिया सचिव अंजू जैन, कोषाध्यक्ष अनिल गुला, जितेंद्र जैन ओसवाल, मनोज सिंघल, संतोष अग्रवाल, विवेक गोयल, पीयूष अग्रवाल, सुरेंद्र जैन, प्रवीण खंडेलवाल, पवन अग्रवाल, संजय डिगिया, राजीव गोपालिया, आदि सदस्य मौजूद रहे।

बाड़ी में जुआ खेलते 11 गिरफ्तार, एक लाख नकदी जब्त फायरिंग रेंज के पास जंगल में छापेमारी की, भागने लगे तो घेराबंदी कर पकड़ा

बढ़ता राजस्थान

बाड़ी (राजू शर्मा)। उपखंड की सोने का गुर्जा थाना पुलिस ने मुखाबिरी की सूचना पर कार्रवाई करते हुए थाना क्षेत्र की फायरिंग रेंज के पास से एक बड़ा जुआ पकड़ा है। मौके से ग्यारह जुआरी पुलिस के हाथ लगे हैं। जिससे एक लाख से अधिक की राशि बरामद हुई है। पुलिस द्वारा उक्त मामले में थाने पर 6/25 एफआईआर दर्ज करते हुए 13 आरपीजीओ एक्ट में कार्रवाई की जा रही है। सोने का गुर्जा थाना अधिकारी कैलाश चंद बेरवा ने बताया कि जिला पुलिस अधीक्षक सुमित महेंद्र खे नरदेश पर थाना क्षेत्र में जुआ को लेकर विशेष एक्शन लिया गया है। मुखाबिरी तंत्र को भी सक्रिय किया है। ऐसे में जरिए मुखाबिरी शनिवार को दिन में सूचना मिली कि थाना क्षेत्र की फायरिंग रेंज के पास जंगल में जुआ हो रहा है। उक्त सूचना के पुस्त्रा होने पर थाने के हेड कॉन्स्टेबल नरेंद्र कुमार, कॉन्स्टेबल मनोज, जोरमल, भगवान, सिंह, बीरबल, गौरव सिंह, विनोद और देवेन्द्र सहित अन्य पुलिस टीम के साथ मौके पर जाकर कार्रवाई की। जहां पर जंगल में पेड़ के नीचे जुआ होता मिला। जैसे ही पुलिस ने दक्कन दी। जुआरी मौके से



भागने लग। जैसे-तैसे पुलिस ने 11 जुआरियों को गिरफ्तार में लिया। मौके से पुलिस को एक लाख 690 रुपए की राशि बरामद हुई। साथ में जुआ उपकरण जब्त किए हैं। सभी जुआरियों के खिलाफ थाने पर 6/25 एफआईआर दर्ज करते हुए जुआ एक्ट में कार्रवाई की जा रही है।

यह जुआरी लगे पुलिस के हथियार: इस्लाम पुत्र खैराती मुसलमान निवासी भूमिया मठ सरमथुरा, बुद्धा पुत्र छोटे मीणा निवासी भूमिया मठ सरमथुरा, अतिराज पुत्र इंदरभान ठाकुर निवासी सगोरा आंगई, केशव पुत्र गोर

मुसलमान निवासी अजीजपुरा गुमत बाड़ी, रामबन पुत्र जगन्नाथ गुर्जर निवासी सिमरौ सोने का गुर्जा, लारा उर्फ ज्ञानसिंह पुत्र बाबूलाल मीणा निवासी सुनीपुर, सुरेंद्र सिंह पुत्र शिवांसिंह मीणा निवासी समानपुरा सरमथुरा, हनुका पुत्र हरिसिंह मीणा निवासी दीवानपुरा सरमथुरा, बच्चराम पुत्र गंगाराम मीणा निवासी चिलाचौद, मोहर सिंह पुत्र नारायण सिंह मीणा निवासी दीवानपुरा सरमथुरा, आजाद खां पुत्र लुट्टन खां निवासी सती का चौक सरमथुरा।

अनियंत्रित होकर पलटा डामर से भरा टैंकर नाथद्वारा ओवर ब्रिज डिवाइडर को तोड़कर सर्विस लेने पर पलटा टैंकर

बढ़ता राजस्थान

राजसमंद (सुरेश बागोरा)। राजसमंद के नाथद्वारा नगर के सुखाडिगिया नगर के सामने नेशनल हाइवे 8 के ओवरब्रिज पर रविवार को हादसा हो गया, उदयपुर की ओर से आ रहा टैंकर एक कार को बचाने की कोशिश में ओवरब्रिज की सेफ्टी वाल को तोड़ कर सर्विस रोड पर पलट गया, गनीत रह गई हादसे के वक्त सर्विस रोड पर कोई नही था वरना बड़ा हादसा हो सकता था। प्रत्यक्षदर्शियों हितेश ने बताया कि उदयपुर की ओर से आ रहे कार वाले कि लापरवाही के चलते ये हादसा हुआ है, टैंकर चालक ने आगे चल रही कार को बचाने के चक्कर में ब्रेक लगाया जिसके बाद टैंकर अनियंत्रित



होकर हाइवे की सेफ्टी वाल को तोड़ते हुए सर्विस रोड पर पलट गया। हादसे के बाद राहगीरों ने ट्रैलर चालक को बाहर निकाला और जिला चिकित्सालय पहुंचाया। एएसआई सुरेंद्र सिंह ने बताया कि टैंकर के सेफ्टी वाल से टकराकर गिरने की सूचना पर मौके पर पहुंचे, जहां डामर रोड

पर फैल गया था जिसके बाद ट्रैफिक को डाइवर्ट किया गया व मौके से लोगों को हटवाया। हादसे में बिहार निवासी चालक राहुल पिता भीमदेव चौधरी थायल हो गया जिसे राहगीरों की मदद से चिकित्सालय ले जाया गया है, वहीं फायर ब्रिगेड व फ्रेन को बुलाया गया है। जानकारी के

अनुसार डामर का टैंकर अहमदाबाद से भीलवाड़ा जा रहा था इसी दौरान नाथद्वारा में सुखाडिगिया नगर के पास हाइवे के ओवरब्रिज पर हादसे का शिकार हो गया, हाइवे मोबाइल से फ्रेन बुलवाकर मौके से गाड़ी को हटवाया का कार्य करवाया जा रहा है।

छात्राओं ने करियर मेले से पहले दिखाई प्रतिभा निबंध-नाटक, भाषण समेत 9 प्रतियोगिताओं में दिखाया दम; विजेताओं को किया सम्मानित

बढ़ता राजस्थान

धौलपुर (राजू शर्मा)। धौलपुर के सरमथुरा स्थित पीएम श्री राजकीय बालिका उच्च माध्यमिक स्कूल में 10 फरवरी को होने वाले करियर मेले की तैयारियों के तहत विभिन्न प्रतियोगिताएं आयोजित की गईं। इन प्रतियोगिताओं में छात्राओं ने अपनी प्रतिभा का शानदार प्रदर्शन किया। प्रतियोगिताओं में कई प्रतिभाशाली छात्राओं ने उत्कृष्ट प्रदर्शन करते हुए पुरस्कार जीते। राधिका ने रंग भरते, अंतरा व्यास ने निबंध, निदा खान ने भाषण, गुनाज बानो ने क्ले मॉडलिंग में अपनी प्रतिभा दिखाई। वहीं वर्षा मीना ने मॉडल, अंजली मीना ने आशु भाषण, संजना कश्यप ने चार्ट पर चित्र, मीना एवं समूह ने नाटक तथा अक्षरा बानो ने कविता प्रतियोगिता में प्रथम स्थान हासिल किया। स्कूल में आयोजित इन प्रतियोगिताओं का मुख्य उद्देश्य छात्राओं के बौद्धिक विकास को



बढ़ावा देना और उन्हें भविष्य की चुनौतियों के लिए तैयार करना है। छात्राओं का मानना है कि इस तरह की प्रतियोगिताएं उनके लिए रोजगार और प्रतियोगी परीक्षाओं की तैयारी में मददगार साबित होंगी। प्रतियोगिताओं के निर्णायक मंडल में ममता देवी, मंजू मीना, श्रेता दीक्षित,

निरंजन, पुष्पेंद्र शर्मा, लक्ष्मण मीना, जिंया उल हक, विनोद श्रीमाल, अनिल शर्मा और राजू सनी शामिल रहे। इसके अलावा विद्यालय में सोमवार को स्वास्थ्य शिक्षण का आयोजन किया जाएगा, जिसके लिए डॉक्टरों की टीम से संपर्क किया जा रहा है।

लक्ष्मणगढ़ नगर पालिका से मौजपुर गांव को हटाने पर कॉंग्रेस के जिलाध्यक्ष ने जताई आपति

बढ़ता राजस्थान

अलवर (का.स.)। योगेश मिश्रा, जिलाध्यक्ष जिला कांग्रेस कमेटी अलवर ने लक्ष्मणगढ़ नगर पालिका से मौजपुर गांव को हटाने संबंधी प्रक्रिया पर आपति जताई है। जिला कांग्रेस कमेटी के जिलाध्यक्ष, योगेश मिश्रा ने लक्ष्मणगढ़ नगर पालिका से मौजपुर गांव को हटाने संबंधी प्रक्रिया पर

आपति जताते जिला कलेक्टर को इस बाबत पत्र लिखकर अवगत कराया है। जिलाध्यक्ष मिश्रा ने बताया कि कुछ समय पहले ही लक्ष्मणगढ़ नगरपालिका का सुजन कुछ गांवों को जोड़कर किया गया था जिनमें देवेन्दू के हिसाब से सबसे बड़े गांव मौजपुर को भी शामिल किया गया था संभव जब नगर पालिका का परिसीमन किया जाना है, तब नियम

विरुद्ध प्रक्रिया के तहत गांव मौजपुर को राजनीतिक दृष्टि से लक्ष्मणगढ़ से 8 किमी दूर बताकर नगरपालिका लक्ष्मणगढ़ से हटा देने संबंधी प्रस्ताव पारित किया जा रहा है, जबकि मौजपुर गांव की रेवेन्यू सीमा लक्ष्मणगढ़ से 1 किलोमीटर दूरी से ही शुरू हो जाती है जिसमें सारे सरकारी ऑफिस दूरभाष केंद्र लक्ष्मणगढ़ अंडेकर छात्रावास लक्ष्मणगढ़ व न विभाग ऑफिस

लक्ष्मणगढ़, पुलिस थाना लक्ष्मणगढ़, सामुदायिक स्वास्थ्य केंद्र लक्ष्मणगढ़ आदि मौजपुर की रेवेन्यू सीमा में ही स्थित हेतु उन्होंने मांग की कि इन सभी वस्तु स्थितियों को ध्यान में रखते हुए, नगर पालिका लक्ष्मणगढ़ से मौजपुर को अलग ना किया जाए साथ ही लक्ष्मणगढ़ नगर पालिका का नाम मौजपुर, लक्ष्मणगढ़ नगर पालिका रखा जाए।

सलमान बोले- पैसे नहीं थे, दोस्त ने 15 हजार दिए मनाली में खरीदारी के वक्त जरूरत थी, कहा- स्वार्थी दोस्तों से दूर रहना बेहतर



सलमान खान ने बताया है कि उनकी लाइफ में दोस्तों की खास जगह है। वे आज भी स्कूल के दोस्तों के साथ जुड़े हुए हैं। जरूरत पड़ने पर दूसरे की मदद भी करते हैं। सलमान ने यह भी बताया कि जब वे फिल्म सनम बेवफा की शूटिंग कर रहे थे, तब उन्होंने एक दोस्त से कुछ सामान खरीदने के लिए 15 हजार रुपए लिए थे। उस वक्त यह रकम बहुत बड़ी थी। इसके बाद से उस इंसान के साथ सलमान की दोस्ती आज तक कायम है।

सलमान बोले- कई दोस्त सालों बाद भी मेरे साथ हैं

हाल ही में सलमान अपने भतीजे अरहान खान के शो डब बिरयानी पर पहली बार पॉडकास्ट में नजर आए। बातचीत के दौरान उन्होंने कहा, 'मेरे कई दोस्त हैं, जो इतने सालों बाद भी मेरे साथ हैं। यही वह चीज है जिसे आपकी अपने दोस्तों के साथ हासिल करने की जरूरत है। मैं उन्हें अक्सर नहीं देख पाता। लेकिन जब भी हम मिलते हैं, हमारी बॉन्डिंग पहले जैसी ही रहती है। जब भी हमें किसी चीज की जरूरत होती है, तो हम सभी टच में रहते हैं।'

पैसे न होने पर दोस्त ने की थी सलमान की मदद

उन्होंने कहा, 'फिल्म मैंने प्यार किया के दिनों का एक मेरा दोस्त है। जब मैं फिल्म सनम बेवफा कर रहा था तो उसने मुझे 15 हजार रुपए दिए थे। उस वक्त यह बहुत बड़ी रकम थी। हम मनाली में थे और खरीदारी कर रहे थे। मुझे कुछ पसंद आया, लेकिन मेरे पास पैसे नहीं थे। इस वजह से उसने मुझे पैसे दिए। हम तब से दोस्त हैं।'

सलमान बोले- स्वार्थी दोस्तों से दूर रहना चाहिए

सलमान ने बताया कि उनके एक फोटोग्राफर दोस्त हैं, दोनों एक-दूसरे को लंबे वक्त से जानते हैं। लेकिन आज तक साथ काम नहीं किया है। उन्होंने आगे कहा, 'बहुत सारे दोस्त आते हैं और चले जाते हैं। कुछ ऐसे भी दोस्त हैं जो हमेशा आप से कुछ चाहते हैं। उन लोगों को आसपास नहीं होना चाहिए। फ्रेंडशिप में स्वार्थ नहीं होना चाहिए। हमें उन लोगों को जाने देना चाहिए, जिन्हें हमने कई दूसरे मौके दिए हैं। जब वे नहीं बदलते तो आप उन्हें जाने देते हैं। हालांकि जब भी आप उनसे मिलें तो आपको बिहेवियर नॉर्मल होना चाहिए। उन लोगों के प्रति अपने दिल में कोई बुरी भावना भी नहीं रखनी चाहिए।'

सलमान ने यह भी कहा, 'कभी मत कहो कि उन्होंने तुम्हें धोखा दिया है। यह आप ही हैं जिन्होंने उन पर इतना भरोसा किया और उन्होंने बस फायदा उठाया। ऐसे लोग भी हैं जो आप पर आंख मूंदकर भरोसा करेंगे और कभी फायदा नहीं उठाएंगे। कुछ लोगों के साथ आपको 20 साल बाद एहसास होता है कि वे आपको इस पूरे समय बेवकूफ बना रहे थे।'



द स्टोरी टेलर का हिस्सा बनना बड़ी खुशी

परेश रावल कहते हैं, इतनी बेहतरीन कहानी का हिस्सा बनना बहुत खुशी की बात है। ऐसे मौके जिंदगी में बहुत कम आते हैं। जब अच्छे डायरेक्टर, राइटर, एक्टर और प्रोड्यूसर के साथ काम करने का मौका मिलता है, तो मजा और बढ़ जाता है। फिल्म में काम करते हुए महसूस हुआ कि जब किसी महान लेखक की कहानी पर आधारित फिल्म में काम करने का मौका मिलता है, तो वह गर्व की बात होती है। मैं सत्यजीत रे के काम का गहरा सम्मान करता हूँ और उनका बड़ा प्रशंसक रहा हूँ। उनके साथ काम करने का मौका नहीं मिला, लेकिन उनकी लिखी कहानी में काम करना भी मेरे लिए सौभाग्य की बात है।

कोलकाता में शूटिंग का अनुभव

रावल ने कोलकाता में शूटिंग का अनुभव भी साझा किया। उन्होंने कहा, कोलकाता की थोड़ी एक अलग ही एनर्जी महसूस होती थी। लोग

‘मसान’, ‘पीकू’ जैसी फिल्मों असली सिनेमा परेश रावल बोले- ये फिल्में दिल छू लेने वाली सुरजीत सरकार संग काम करने की जताई ख्वाहिश

हाल ही में एक्टर परेश रावल की फिल्म द स्टोरी टेलर डिजिटल प्लेटफॉर्म पर रिलीज हुई है। इस फिल्म में उनके साथ आदिल हुसैन और रेवती भी मुख्य भूमिका में हैं। फिल्म में परेश रावल ने एक कहानीकार की भूमिका निभाई है, जो अपनी जिंदगी की सच्चाई को दर्शाता है। खास बातचीत में उन्होंने इस फिल्म के बारे में विस्तार से बात की और अपने करियर के अनुभव भी साझा किए।

बहुत वॉर्म और बेहतरीन हैं, वहां कोई पल डल नहीं लगता। यह शहर अपने आप में एक सांस्कृतिक नगरी है। यहां हर जगह आपको दिलचस्प किरदार मिल जाते हैं। जहां इतने महान कलाकारों ने काम किया हो, वो जगह अपने आप में खास होती है।

मुझे पीकू, मसान और जोरम जैसी फिल्मों पसंद हैं

परेश रावल ने हाल ही में कुछ फिल्मों देखीं, जो उन्हें बेहद पसंद आईं। उन्होंने कहा, जोरम और थ्री ऑफ अस दिल को छू लेने वाली फिल्में हैं। वहीं, मसान और पीकू सिर्फ मनोरंजन नहीं देतीं, बल्कि सोचने पर भी मजबूर करती हैं। मुझे ऐसी कहानियां पसंद हैं, जो किसी दूसरी दुनिया में ले जाएं और हमेशा याद रह जाएं।

इन डायरेक्टर के साथ काम करने की ख्वाहिश

परेश रावल ने बताया कि उनकी विशलिस्ट में कुछ खास डायरेक्टर हैं, जिनके साथ वे काम करना चाहते हैं। उन्होंने कहा, नोरज घायवान और

सुरजीत सरकार के साथ काम करने की ख्वाहिश है। इनकी फिल्मों में गहराई और कंटेंट कमाल का होता है। अविनाश अरुण, जिन्होंने थ्री ऑफ अस बनाई, उनके साथ भी काम करना चाहता हूँ। अभी मैं आदित्य सरपोतदार के साथ थामा कर रहा हूँ और लगता है कि उनके साथ और भी फिल्मों करनी चाहिए। मुझे वही कहानियां पसंद हैं, जो असली लॉग, लॉजिकल हों और इमोशंस से भरी हों। ऐसी फिल्मों को कुछ नया सिखाए और देखने के बाद लगे कि वाकई कुछ अच्छा देखा।

इंडस्ट्री में बदलाव

परेश रावल ने इंडस्ट्री में आए बदलाव पर भी बात की। उन्होंने कहा, आसपास के लोगों का बिहेवियर सबसे ज्यादा बदला है। वर्क एथिक्स में सुधार हुआ है। अब फिल्मों एक लिमिटेड टाइम फ्रेम में पूरी होती हैं, सबका डिस्प्लिन बढ़ा है। हीरो भी अब वर्क ओरिएंटेड हो गए हैं। ये सब बहुत पॉजिटिव बदलाव हैं।

अमीषा बोलीं नई पीढ़ी इंस्टाग्राम पर ज्यादा फोकस करती है एक्ट्रेस ने नए कलाकारों को अपनी पीढ़ी के एक्टर्स के साथ कंपेयर किया

अमीषा पटेल ने हाल ही में फिल्म इंडस्ट्री में आए बदलाव को लेकर बात की है। उन्होंने बताया कि नई पीढ़ी के कलाकार अपनी एक्टिंग पर ध्यान देने के बजाय, सोशल मीडिया पर ज्यादा ध्यान देते हैं।



फिल्म इंडस्ट्री में आए बदलाव पर बोलीं अमीषा

अमीषा पटेल ने इंडिया टुडे डिजिटल से बातचीत के दौरान अपनी पीढ़ी के एक्टर्स और नई पीढ़ी के एक्टर्स के बीच के डिफरेंस को लेकर बात की। एक्ट्रेस ने कहा- मुझे वाकई लगता है कि हमारा समय कहीं ज्यादा अच्छा था। और तब से लेकर अब तक, हम जैसे कलाकार - चाहे शाहरुख हैं, सलमान हैं, मैं, प्रीति, रानी, करीना। हम सभी का ध्यान इस बात पर रहा कि हम कैमरे के सामने क्या करते हैं।

नई पीढ़ी इंस्टाग्राम पर ज्यादा फोकस करती है- अमीषा

अमीषा पटेल ने आगे कहा- जबकि आज की पीढ़ी अपने इंस्टाग्राम अकाउंट पर ज्यादा फोकस करती है। जो कि मुझे लगता है कि ये एक चिंता का विषय है। ये सबसे बड़ी कमी है कि वे वॉकस ऑफिस पर अपनी फिल्म के टिकट खरीदने के लिए ऑडियंस को अट्रैक्ट नहीं कर पाते हैं। उनका पूरा फोकस रील बनाने पर होता है। जिसमें वे दिखाते हैं कि उनके मेकअप दिन में उनके मेकअप आर्टिस्ट, उनके स्टाइलिस्ट, उनके को-एक्टर के साथ क्या-क्या होता है। वे बड़े पर्दे पर दिखने की तुलना में पार्टियों में ज्यादा खुश दिखाई देते हैं।

यंग एक्टर्स को कंपेयर किया

एक्ट्रेस ने बताया कि प्रायोरिटी में यह बदलाव नए कलाकारों के बॉक्स ऑफिस कलेक्शन में साफ दिखाई देता है। उन्होंने सलमान खान, शाहरुख खान और अक्षय कुमार जैसे बड़े कलाकारों के साथ यंग एक्टर्स का कंपेरिजन किया। एक्ट्रेस ने कहा- लोग आज भी हमारे जमाने के कलाकारों को देखना चाहते हैं, क्योंकि हमने कभी पार्टी करने या किसी इवेंट में शामिल होने पर इतना फोकस नहीं किया। इंस्टाग्राम सिर्फ एक सोशल मीडिया प्लेटफॉर्म है, यह हमारी लाइफ नहीं है।

इंस्टाग्राम पर नहीं, बल्कि बड़े पर्दे पर कमाल करो- अमीषा

अमीषा ने अमिताभ बच्चन और धर्मेश जैसे बड़े कलाकारों के साथ कंपेरिजन करते हुए कहा कि उन्होंने कम मीडिया एक्सपोजर के बावजूद सुपर स्टारडम हासिल किया है। मिस्टर बच्चन, धर्मेश जी जैसे सुपरस्टार्स को देखें। उस समय उनके पास टीवी चैनल या इस तरह के इंटरव्यू नहीं हुआ करते थे, फिर भी लोग उनके दीवाने थे। उन्होंने अपने करियर, रिलेशनशिप और जिंदगी में आए बदलावों पर खुलकर बात की।

साल 2023 में गदर 2 में नजर आई थीं अमीषा

अमीषा पटेल एक्ट्रेस होने के साथ-साथ फिल्म प्रोड्यूसर और मॉडल भी हैं। एक्ट्रेस की आखिरी फिल्म गदर 2 साल 2023 में सिनेमाघरों में रिलीज हुई थी। यह फिल्म साल 2001 में आई फिल्म गदर: एक प्रेम कथा का सीक्वल है।

छिपकर दिलीप कुमार के घर में घुस गए थे धर्मेश कहा- मैं बचपन से उनका बड़ा फैन; बंगाली फिल्म पारी में साथ काम किया

धर्मेश बॉलीवुड इंडस्ट्री में आने से पहले ही दिलीप कुमार के बहुत बड़े फैन थे। उस समय धर्मेश किसी काम के कारण मुंबई आए तो दूसरे ही दिन दिलीप कुमार से मिलने उनके घर पहुंच गए थे। यहां तक की धर्मेश, दिलीप कुमार को अपना भाई मान बैठे थे।

छिपकर दिलीप कुमार के घर में घुसे थे धर्मेश

धर्मेश ने दिलीप कुमार को ऑटोबायोग्राफी, दिलीप कुमार: द सबस्टेंस एंड द शैडो में इस किस्से को याद किया। जहां उन्होंने बताया, बात साल 1952 की है जब वे लुधियाना में पढ़ाई कर रहे थे और किसी वजह से उनका मुंबई आना हुआ। इस दौरान वह दिलीप कुमार से मिलना चाहते थे। मुंबई आने के दूसरे दिन ही वह दिलीप कुमार से मिलने उनके घर की तरफ निकल पड़े। दिलीप कुमार के घर के नीचे किसी सिंक्रोमेट्री गार्ड को न देख कर वह सीधा घर के अंदर घुस गए। एक के बाद एक दरवाजे को पार करते हुए घर के अंदर पहुंच गए जहां उन्हें ऊपर के फ्लोर पर जाने के लिए सीढ़ी दिखाई दी। सीढ़ी से होते हुए वह ऊपर के एक कमरे के गेट तक पहुंच गए जिसमें दिलीप कुमार सो रहे थे। गेट पर खड़े हो कर धर्मेश एक टुक दिलीप साहब को निहारते रह गए।

धर्मेश को देखकर उठ गए थे दिलीप कुमार

धर्मेश ने पूरा किस्सा बताते हुए लिखा- मुझे देखकर दिलीप कुमार उठकर बैठ गए और धूरने लगे, यह देखकर वे काफी हैरान और गए कि उनके बेडरूम के दरवाजे पर एक अजनबी व्यक्ति खड़ा है। जहां तक मेरा सवाल है, तो मैं अपनी आंखों पर विश्वास

नहीं कर सका कि मेरे सामने दिलीप कुमार, मेरे आइडल थे। वे मुझे देखकर जोर से चिल्लाए और नौकर को आवाज लगाई। इसके बाद डर के मारे मैं सीढ़ियों से नीचे भागा और घर से बाहर निकल गया। धर्मेश ने बताया कि वह कुछ देर तक भागते रहे और जब वह सुरक्षित जगह पर पहुंचे, तो उन्होंने देखा कि कहीं कोई उनका पीछा तो नहीं कर रहा है।


बाद में धर्मेश को अफसोस हुआ था

इसके बाद उन्होंने खुद से सवाल किया। उन्होंने लिखा- मुझे एहसास हुआ कि एक एक्टर की प्राइवसी में दखल देकर मैंने कितनी लापरवाही का काम किया है। तो क्या हुआ अगर गेट पर कोई चौकीदार नहीं था और घर में मुझे रोकने वाला कोई फैमिली मेंबर नहीं था? मुझे इस तरह उनके घर में नहीं जाना चाहिए था।

दिलीप साहब की बहन से की थी रिक्वेस्ट- धर्मेश

धर्मेश ने आगे लिखा कि इस घटना के करीब 6 साल बाद एक टैलेंट कॉम्पिटिशन जीतने की वजह से उन्हें कुछ सेलिब्रिटीज से मिलने का मौका मिला। जिसके कारण उनकी मुलाकात दिलीप कुमार की बहन से हुई।

धर्मेश ने कहा- मैंने दिलीप साहब की बहन को जाते हुए देखा और मैं उनके पीछे दौड़ा और उनसे रिक्वेस्ट की कि वे मुझे दिलीप साहब से मिलवा दें। मैंने उनको बताया कि मुझे लगता है कि दिलीप साहब मेरे भाई हैं। इसके बाद धर्मेश को दिलीप कुमार से मिलने का मौका मिला वो भी इनविटेशन के साथ उन्हें अपनी किस्मत पर



खुद यकीन नहीं हो रहा था।

बाद में घर पर आने का इन्विटेशन मिला- धर्मेश

धर्मेश ने लिखा- जब मैं जा रहा था, तो वह मुझे ऊपर अपने कमरे में ले गए और अपनी अलमारी से मुझे एक स्वेटर दिया क्योंकि वहां थोड़ी ठंड थी और उन्होंने देखा था कि मैंने सिर्फ एक पतली सी शर्ट पहनी हुई थी। उन्होंने मुझे गले लगाया और गेट तक मुझे छोड़ने के लिए आए थे।

फिल्म बंगाली फिल्म पारी में दोनों ने साथ काम किया

धर्मेश और दिलीप कुमार ने बंगाली फिल्म पारी में साथ काम किया था, जिसे बाद में हिंदी में अनोखा मिलन नाम से बनाया गया था। धर्मेश को आखिरी बार फिल्म तेरी वहां थोड़ी ठंड थी और उन्होंने देखा था कि मैंने सिर्फ एक पतली सी शर्ट पहनी हुई थी। उन्होंने मुझे गले लगाया और गेट तक मुझे छोड़ने के लिए आए थे।

जिसका नाम मुझसे जुड़ा, वो एक लीजेंड है सुभिता सेन के एक्स बयफैंड रोहमन शॉल बोले- प्यार करना गलत नहीं, लेकिन अब सिंगल हूँ

मॉडलिंग से पहचान बनाने वाले रोहमन शॉल को कई लोग सुभिता सेन के एक्स-बॉयफ्रेंड के तौर पर भी जानते हैं। लेकिन अब वह अपने करियर और खुद पर फोकस कर रहे हैं। एक्टिंग में आने के बाद उन्होंने खुद को नए नजरिए से देखा और समझा। हाल ही में, दैनिक भास्कर से खास बातचीत में उन्होंने अपने करियर, रिलेशनशिप और जिंदगी में आए बदलावों पर खुलकर बात की।

पर्सनलाइफ ने प्रोफेशनल लाइफ से ज्यादा अटेंशन खींची, कैसे बैलेंस किया?

दरअसल, रोहमन की पर्सनलाइफ, खासतौर पर सुभिता सेन के साथ उनके रिश्ते ने प्रोफेशनल लाइफ से ज्यादा अटेंशन खींची। लेकिन उन्होंने इसे कभी प्रेशर नहीं बनने दिया। रोहमन ने कहा, शुरुआत में मुझे कोई फर्क नहीं पड़ता था कि लोग मेरे बारे में क्या सोचते हैं। लेकिन जब मेरा रिलेशनशिप खत्म हुआ और मैंने एक्टिंग शुरू की, तो यही मेरा इमोशनल सपोर्ट बन गया। एक्टिंग से मुझे मेंटली और इमोशनली सुकून मिला। कई बार कोई सीन आपको अंदर से ठीक कर देता है और आपको पता भी नहीं चलता। लेकिन जब आप सीन से बाहर आते हैं, तो राहत महसूस होती है।

रिलेशनशिप की चर्चा कभी भारी पड़ी?

रोहमन इस सवाल पर मुस्कराते हैं और बेझिझक जवाब देते हैं, जिसका नाम मेरे साथ जोड़ा जाता रहा, वो एक लीजेंड हैं। ये मेरी लाइफ का हिस्सा था और रहेगा। मुझे इस पर गर्व है कि मैंने एक खुबसूरत रिश्ता जिया। इसमें गलत क्या है? प्यार करना गलत नहीं होता। मैं आज भी उस रिश्ते को खुबसूरत मानता हूँ और इससे जुड़ी बातों पर कभी कोई शिकायत नहीं रही।

ब्रेकअप के बाद लाइफ में क्या बदलाव आए?

ब्रेकअप के बाद रोहमन ने खुद को वक्त दिया और अपने बारे में समझा। मुझे तीन साल लगे थे समझने में कि प्यार में आगे बढ़ने के लिए पहले खुद से प्यार करना जरूरी है। जब आप खुद को एक्सपेक्ट नहीं करते, तो आप किसी और के साथ भी पूरी तरह खुश नहीं रह सकते। यही वजह है कि कई रिश्ते नहीं



चलते। अब मुझे लगता है कि जब मैं अगली बार किसी रिश्ते में जाऊंगा, तो उसमें पुराना कोई भी बोझ नहीं रहेगा।

क्या अब भी प्यार पर भरोसा है?

रोहमन हंसते हुए कहते हैं, बिल्कुल, प्यार पर पूरा भरोसा है। पहले करियर, फिर प्यार- अब यही फॉर्मूला है। पहले खुद को सेट कर लूँ, फिर प्यार भी हो ही जाएगा। अभी रिलेशनशिप स्टेटस की बात करें, तो बिल्कुल सिंगल हूँ। लेकिन अब मैं मेंटली किसी नए रिश्ते के लिए तैयार हूँ। देखते हैं, आगे क्या होता है।

क्या मॉडलिंग से एक्टिंग में शिफ्ट होना मुश्किल रहा?

रोहमन ने बताया कि शुरुआत में उन्हें खुद पर शक था, लेकिन धीरे-धीरे कॉन्फिडेंस बढ़ा। इंडस्ट्री में एक टर्म इन्तेमाल किया जाता है - प्रिटी फेस बट दे कांट एक्ट यानी मॉडलस अच्छे एक्टर नहीं बन सकते। ये सुन-सुनकर मुझे भी लगने लगा कि हम सिर्फ पोज दे सकते हैं, एक्टिंग हमारे बस की बात नहीं। फिर एक बड़ा झटका तब लगा, जब मुझे एक फिल्म के लिए फाइनल कर लिया गया था, लेकिन फिर अचानक बिना किसी वजह के रिफ्ट्स कर दिया गया। इससे मेरा कॉन्फिडेंस कम हो गया और मैं एक्टिंग से दूर भागने लगा।

लापरवाह ठेकेदारों को ब्लैकलिस्टेड करेगा नगर निगम

कमिश्नर ने किया शहर का औचक निरीक्षण, बोले- थर्ड पार्टी से करावाएंगे कालिटी चेक इंस्पेक्शन

बढ़ता राजस्थान

जयपुर। स्वच्छता सर्वेक्षण से पहले नगर निगम हेरिटेज एक्टिव मोड में आ गया है। निगम कमिश्नर अरुण कुमार हसीजा ने शहर का औचक निरीक्षण किया। इस दौरान उन्होंने बदहाल डिवाइडर और पेड़-पौधों की खस्ता हालत देख गार्डन विंग की डिप्टी कमिश्नर को लाटाइ लगाई। इसके साथ ही लापरवाह ठेकेदारों का भुगतान रोक थर्ड पार्टी इंस्पेक्शन के आदेश दिए।

दरअसल, नगर निगम के कमिश्नर अरुण कुमार हसीजा को पिछले लंबे वक से गार्डन विंग में लापरवाही की शिकायत मिल रही थी। इसके बाद निगम कमिश्नर हसीजा शहर के औचक निरीक्षण पर निकले। इस दौरान सी-स्कीम, हसनपुरा, सोडाला, सिविल लाइंस, बनी पार्क और घाट गेट के साथ ही शहर के अलग-अलग इलाकों में रोड डिवाइडर की बदहाल स्थिति देख कमिश्नर ने गार्डन विंग की डिप्टी कमिश्नर मोनिका सोनी को लाटाइ लगाई। इसके साथ ही उन्होंने नियमों के तहत काम नहीं करने वाले ठेकेदारों के खिलाफ कार्रवाई के भी आदेश दिए।

कमिश्नर अरुण कुमार हसीजा ने बताया कि जयपुर को क्लीन और ग्रीन बनाने के लिए नगर निगम हेरिटेज द्वारा हर संभव प्रयास किया जा रहा है। बावजूद इसके काफी जगह नगर निगम के ठेकेदारों द्वारा बड़ी लापरवाही सामने आई है। जगह-जगह न सिर्फ डिवाइडर टूटे हुए हैं। काफी जगह पेड़ पौधे ही नहीं हैं तो काफी जगह पेड़ पौधे जल और टूट चुके हैं। ऐसे में इन्हें मंटेन करने वाले ठेकेदारों के खिलाफ लापरवाही बरतने पर कार्रवाई की जाएगी। इसके साथ ही गार्डन विंग के किए गए कार्यों का क्वालिटी चेक के लिए थर्ड पार्टी इंस्पेक्शन भी कराया जाएगा। ताकि धरातल की हकीकत का पता चल सके। उन्होंने कहा कि इसके साथ ही अब नगर निगम द्वारा भी गार्डन और रोड डिवाइडरों का सर्वे किया जाएगा। इसके लिए ड्रोन से वीडियो और फोटोग्राफी करवाई जाएगी। जिसकी हर ससाह जांच होगी ऐसे में जांच में कमी पाए जाने पर संबंधित फर्म और ठेकेदार का भुगतान रोक उसे ब्लैकलिस्टेड भी किया जाएगा।

दो दोस्तों ने किया युवती से गैंगरेप झूठ बोलकर झाले में लिया, विरोध करने पर की मारपीट

बढ़ता राजस्थान

जयपुर। जयपुर में दो दोस्तों के एक युवती से गैंगरेप करने का मामला सामने आया है। झूठ बोलकर झाले में लेकर दोनों आरोपियों ने उसके साथ रेप किया। विरोध करने पर गाली-गलौच कर मारपीट की। खोह नागोरियाण थाने में पीड़िता ने दोनों आरोपियों के खिलाफ गैंगरेप और एससी/एसटी का केस दर्ज करवाया है। मामले की जांच एसीपी (सांगानेर) विनोद कुमार शर्मा कर रहे हैं। पुलिस ने बताया- खोह नागोरियाण की रहने वाली 25 साल की युवती ने रिपोर्ट दर्ज करवाई है। साल-2023 में आरोपी से उसकी मुलाकात हुई थी। बातचीत के दौरान आरोपी से अच्छा परिचित हो गया। मिलने-जुलने के दौरान आरोपी व उसके दोस्त ने उसे अपनी बातों के जाल में फांस लिया। आरोप है कि झूठ बोलकर अपने झाले में लेकर दोनों आरोपियों ने उसके साथ रेप किया। विरोध करने पर उसके साथ गाली-गलौच कर मारपीट भी की गई। इस बारे में किसी को बताने पर डराया-धमकाया भी गया। खोह नागोरियाण थाने में पीड़िता ने दोनों आरोपियों के खिलाफ शिकायत दर्ज करवाया। पुलिस ने गैंगरेप और एससी/एसटी एक्ट के तहत रिपोर्ट दर्ज की। पुलिस ने शनिवार को पीड़िता का मेडिकल करवाया है।

जयपुर में एमडी ड्रग बेचते दो तस्कर अरेस्ट : स्कॉपियो से करते थे सप्लाई, थड़ी पर बैठे युवाओं को थे देते

बढ़ता राजस्थान

जयपुर। जयपुर में एमडी ड्रग बेचते दो तस्करों को करणी विहार थाना पुलिस ने अरेस्ट किया है। स्कॉपियो से दोनों तस्कर एमडी ड्रग को सप्लाई करते थे। चाय-पान की थड़ी पर बैठे युवाओं को ड्रग देते। पुलिस ने आरोपियों के कब्जे से एमडी ड्रग व स्कॉपियो गाड़ी बरामद की है। डीसीपी (वेस्ट) अमित कुमार ने बताया- एमडी ड्रग बेचते तस्कर जगदीश विशनोई (33) व मनोहर विशनोई (25) निवासी सेडवा बाइमेर को अरेस्ट किया है। दोनों आरोपी एकता नगर एफ-ब्लॉक गांधीपथ करणी विहार में रहते हैं। पुलिस ने गिरफ्तार दोनों आरोपियों के कब्जे से 8.79 ग्राम एमडी ड्रग व बिक्री के 17 हजार रुपए बरामद किए हैं। पुलिस ने आरोपियों के कब्जे से ड्रग बेचने में यूज स्कॉपियो गाड़ी को जब्त किया है। पृच्छाछ में आरोपियों ने एमडी ड्रग बाइमेर के धोरीमन्ना से राहुल विशनोई से खरीदकर जयपुर में चाय-पान की थड़ियों पर छोटे पैकेट में सप्लाई करना कबूल किया है। दोनों आरोपियों के खिलाफ पूर्व में भी ड्रग तस्करों के मामले दर्ज हैं।

छत्तीसगढ़ में मुठभेड़..31 नक्सलियों की डेडबॉडी रिकवर

2 जवान शहीद, 2 घायल; बीजापुर में इंद्रावती नेशनल पार्क एरिया में सर्चिंग जारी



बढ़ता राजस्थान

बीजापुर (एजेसी)। छत्तीसगढ़-महाराष्ट्र सीमा पर रविवार को मुठभेड़ में 1000 से ज्यादा जवानों ने 31 नक्सलियों को मार गिराया। सभी 31 के शव रिकवर कर लिए गए हैं। मुठभेड़ बीजापुर के इंद्रावती नेशनल पार्क इलाके में हुई। फिलहाल सर्चिंग ऑपरेशन जारी है। वहीं, मृत नक्सलियों की शिनाख्त भी की जा रही है। इस मुठभेड़ में छत्रत्र और स्त्रत्र के एक-

एक जवान शहीद हुए, वहीं 2 जवान घायल भी हुए हैं जिन्हें एयरलिफ्ट कर रायपुर लाया गया है। उनको हालत खतरे से बाहर है। बस्तर रेंज आईजी सुंदरराज पी ने बताया कि घटनास्थल से भारी मात्रा में हथियार और विस्फोटक भी बरामद किए गए हैं। छत्तीसगढ़ में इस साल अब तक 81 नक्सली मारे गए हैं, जिनमें से 65 बस्तर संभाग में ही डेर हुए हैं। इसमें बीजापुर सहित 7 जिले शामिल हैं। पुलिस के मुताबिक 2024 में अलग-अलग मुठभेड़ों में जवानों ने 217 नक्सलियों को डेर किया था।

नक्सलवाद के कारण किसी नागरिक को जान गंवानी नहीं पड़ेगी- शाह

अमित शाह ने कहा कि, 31 मार्च 2026 तक नक्सलियों का खाला हो जाएगा। देश के किसी भी नागरिक को इसके कारण अपनी जान नहीं गंवानी पड़ेगी। शाह ने यह बात छत्तीसगढ़ में 31 नक्सलियों के मारे जाने के बाद कही। गुहमत्री ने कहा कि, भारत को नक्सल मुक्त बनाने की दिशा में सुरक्षाबलों को छत्तीसगढ़ के बीजापुर में बड़ी सफलता मिली है।

गाजा के नेतजारिम से पीछे हट रही इजराइली सेना यहां से घर लौट रहे फिलिस्तीनी नागरिक; सीजफायर में हुई थी डील



बढ़ता राजस्थान

गाजा (एजेसी)। इजरायली सेना ने रविवार को सीजफायर समझौते के तहत गाजा के नेतजारिम गलियारे से पीछे हटना शुरू कर दिया है। यह गलियारा उत्तरी गाजा को दक्षिणी गाजा से अलग करता है। मीडिया रिपोर्ट्स के मुताबिक इजराइल ने

इसका इस्तेमाल युद्ध के दौरान सैन्य क्षेत्र के तौर पर किया था। 19 जनवरी को फिलिस्तीनी उग्रवादी संगठन हमस के साथ सीजफायर डील के दौरान इजराइल ने 6 किलोमीटर नेतजारिम गलियारे से पीछे हटने पर सहमति जताई थी। इसके बाद से फिलिस्तीनी नागरिक नेतजारिम को पार करके अपने घर लौट रहे हैं। एक इजराइली

अधिकारी ने नाम न बताने की शर्त पर मॉडिया से कहा कि उन्हें इस इलाके में सैनिकों की आवाजाही को लेकर बात करने का अधिकार नहीं है। अभी यह भी नहीं पता है कि कितने सैनिक वापस लौट रहे हैं। हालांकि कई विस्थापित फिलिस्तीनी नागरिक नेतजारिम पार कर गाजा लौट रहे हैं।



शनिवार को पांचवीं बार बंधकों की अदला बदली हुई

शनिवार को हमस और इजराइल में पांचवीं बार बंधकों की अदला बदली हुई है। हमस ने सीजफायर समझौते के तहत 3 इजराइली बंधकों को रिहा किया। वहीं इजराइल ने 183 फिलिस्तीनी कैदियों को रिहा किया। समझौते के प्रभावी होने के बाद से अब तक कुल 16 इजराइली और 5 थाई बंधकों को रिहा किया जा चुका है।

महाकुंभ में महाजाम, संगम रेलवे स्टेशन 14 फरवरी तक बंद

बढ़ता राजस्थान

प्रयागराज (एजेसी)। महाकुंभ में रविवार को छुट्टी के चलते श्रद्धालुओं की जबरदस्त भीड़ है। संगम पहुंचने के सभी रास्तों में 10 से 15 किमी लंबा जाम लगा है। वाराणसी, लखनऊ, कानपुर और रीवा से प्रयागराज आने-जाने वाले रास्तों पर 25 किमी तक गाड़ियां रेंग रही हैं। संगम में डुबकी लगाने जाने वालों और वहां से लौटने वाले श्रद्धालु धूपे-प्यासे जाम खुलने का इंतजार कर रहे हैं। प्रयागराज जंक्शन पर भीड़ को मैनेज करने के लिए इमरजेंसी क्राउड मैनेजमेंट प्लान लागू किया गया। उत्तर रेलवे लखनऊ के वरिष्ठ मंडल वाणिज्य प्रबंधक

कुलदीप तिवारी ने बताया, 14 फरवरी तक प्रयागराज संगम स्टेशन बंद रहेगा। लखनऊ लौट रहे एक श्रद्धालु आकाश द्विवेदी ने बताया- उनकी गाड़ी 3 घंटे से मलाका गांव के जाम में फंसी है। वहीं, महाकुंभ से मध्यप्रदेश जा रही श्रद्धालुओं से भी एक बस सड़क किनारे पलट गई है। हादसे में 12 से ज्यादा श्रद्धालु घायल हो गए। आज सुबह मेला क्षेत्र के सेक्टर-19 में आग लग गई। इसमें एक कल्पवासी टेंट जल गया। सूचना पर पहुंचे दमकल कर्मियों ने आग बुझाई। इधर, अखिलेश यादव ने भी कन्नौज के पास लखनऊ-आगरा एक्सप्रेस-वे पर महाकुंभ से लौट रहे श्रद्धालुओं से मुलाकात की।



वायु सेना और सेना प्रमुख ने तेजस में उड़ान भरी पहली बार दो सेना प्रमुख एक साथ फाइटर जेट में बैठे, जनरल द्विवेदी बोले- सबसे अच्छा पल

बढ़ता राजस्थान

बेंगलुरु (एजेसी)। वायु सेना प्रमुख एयर चीफ मार्शल ए पी सिंह और थल सेना प्रमुख जनरल उषेंद्र द्विवेदी ने रविवार को छ तेजस लड़ाकू विमान में उड़ान भरी। बेंगलुरु में एयरो इंडिया-2025 की शुरुआत से एक दिन पहले दोनों सेना प्रमुख तेजस फाइटर जेट में बैठे। एयरो इंडिया-2025 प्रोग्राम 10 फरवरी से 14 फरवरी तक चलेगा। यह पहली बार है जब दो सेनाओं के प्रमुख ने एक साथ स्वदेशी फाइटर जेट में उड़ान भरी है। उड़ान के बाद थल सेना प्रमुख जनरल द्विवेदी ने इस अनुभव को अपने जीवन का सबसे अच्छा पल बताया।

उन्होंने यह भी कहा कि हम एनडीए (नेशनल डिफेंस एकेडमी) के दिनों से साथ हैं। अगर मैं वायु सेना प्रमुख से पहले मिला होता तो एयरफोर्स जॉइन करता और फाइटर पायलट बनता।



थल सेना प्रमुख बोले- आज से एपी सिंह भरे गुरु

उड़ान के बाद जनरल उषेंद्र द्विवेदी ने कहा कि आज से एयर चीफ मार्शल भरे गुरु हैं, क्योंकि उन्होंने इस उड़ान के दौरान मुझसे कई एक्टिविटीज कराईं। जनरल द्विवेदी ने कहा कि यह उड़ान बहुत ही चुनौतीपूर्ण थी, मुझे इसे पूरा करके बहुत मजा आया। उन्होंने आगे कहा- मैं आईएफएफ के प्रति शुक्रगुजार हूँ और मैं वायु सेना के पायलट्स की हिम्मत की दाद देता हूँ, जो चुनौतियों का सामना करते हैं।

तेजस में उड़ान भर चुके हैं पीएम मोदी

प्रधानमंत्री नरेंद्र मोदी ने 25 नवंबर 2023 को बेंगलुरु में तेजस फाइटर प्लेन में उड़ान भरी थी। किसी भारतीय प्रधानमंत्री को फाइटर प्लेन में यह पहली उड़ान थी। तेजस में उड़ान भरने से पहले मोदी बेंगलुरु स्थित हिंदुस्तान एयरोनॉटिक्स लिमिटेड भी पहुंचे थे। तेजस को एचएएल ने डेवलप किया है। यह सिंगल इंजन वाला हल्का लड़ाकू विमान है। वायुसेना में इसकी दो स्कॉड्रन शामिल हो चुकी हैं। भारतीय वायुसेना ने 83 तेजस एमके1ए लड़ाकू विमानों के लिए हिंदुस्तान एयरोनॉटिक्स लिमिटेड के साथ 36,468 करोड़ रुपए का सौदा किया है।

भारत-पाकिस्तान बॉर्डर पर 1500 किमी. लंबी सड़क बनेगी

बीकानेर। राजस्थान-पंजाब से लगते भारत-पाक बॉर्डर से अब पड़ोसी देश पाकिस्तान पर नजर रखना आसान होगा। गश्त करते जवानों के पैर अब रेत-मिट्टी में नहीं धंसेंगे। बाइमेर, जैसलमेर, बीकानेर, श्रीगंगानगर सहित पंजाब के क्षेत्र में भी बॉर्डर पर जीरो फेंसिंग के पास डामर सड़क बनाने की तैयारी है। इसके लिए केंद्र सरकार ने करीब साढ़े चार हजार करोड़ रुपए का बजट जारी किया है। सड़क बनने से जवान बॉर्डर पर पैदल सहित वाहनों पर भी गश्त कर सकेंगे। भारी वाहनों के मूवमेंट करने के साथ-साथ बॉर्डर पर पेट्रोलिंग करने में भी आसानी होगी। सुरंग या अन्य तरीके से नशीली पदार्थों की तस्करी पर भी लगाम लगेगा। बॉर्डर सिक्स्योरिटी फोर्स के आईजी एमएल गर्ग ने बताया- अकेले राजस्थान में एक हजार से ज्यादा किमी लंबी सड़क का निर्माण होगा।

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

बढ़ता राजस्थान प्रिंटिंग प्रेस
दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही
कलर एवं ब्लैक मुद्रण
किफायती मुद्रण लागत

Printing Press
• Hameedpura Road Khandwa, Newai, Tonk, Rajasthan - 304021
Office
• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
• 185/116, "Pratiksha", Sector-18, Pratap Nagar, Sangoner, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com